
ज्येष्ठ, २०४० वर्ष ३५ अद्ू-२ 
मई, १८८३ पूर्णादु-३४४ 


श्रुति सुधा 
अग्ति दृत॑ वृणीमहे होतारं विश्ववेदसम्‌ । अस्य यज्ञस्थ सुक्तुम ॥ साम० ३॥ 
अस्वयः---अस्य यज्ञस्थ सुक्रतु! विश्ववेदसं होतारं दृतम्‌ अग्तिं (वयम) वृणीमहे । 
सं० अन्वयार्थ--इस यज्ञ के सुक्रतु, विश्ववेदा, होता, दूत, अग्निदेव का हम वरण करते है। 
अन्वयार्थ:--(अस्य यज्ञस्य सुक्रतु विश्ववेदसं होतारं दूतम्‌ अग्निं वृणीमहे) इस संसार रूप 
यज्ञ के 'सुक्रतुमु-उत्तमकर्ता वा हमारे इस अध्यात्म-यज्ञ के उत्तम निष्पादनकर्ता, उत्तम प्रज्ञा के धनी, 
2विश्ववेदसम्‌-सवंविध धन-वैभवों के स्वामी, स्वेज्ञ, 3होतारमु-सब को कर्मानुसार सर्वविध पदार्थ 
प्रदान करने वाले वा सब को अपने समीप बुलाने वाले; 4दूतम्‌-दूतवत्‌ निर्बाध रूप से सर्वत्र गए हुए 
होकर सब को दिव्य सन्देश देने वाले और उस का पालन न करने पर यथोचित उपताप-दण्ड देने वाले; 
अग्निमु-ज्ञानप्रकाश से युक्त, सफल और सुफल नेतृत्व करने वाले, अपने ज्ञान प्रकाश के दान से हृदय 
को देदीप्यमान-प्रकाशमान करने वाले प्रभु का हम वरण करते है। 
हम अपने अभ्युदय और निश्रेयस के लिए उपयुक्त गुणों से सम्पन्न प्रभु का वरण करते है । 





१--सुक्रतुम्‌-सुकर्त्तारम्‌ | यद्वा सु-शोभनों (क्रतुः वा कर्म वा ) यस्थ सः सुक़तुस्तं सुक्रतुम्‌ । ( क्रतुः कर्म 
च प्रज्ञा च-निषन्दु ३.६,२.१ ) 


२--विश्ववेदसमू-[ विश्व॑ वेदों धन यस्य स विश्ववेदा,, त॑ विश्ववेदसम्‌ । ॥ विश्व वेत्ति-जानाति-इति 
विश्ववेदास्तम्‌ सर्वशेम्‌ । 


३--होता- दाता, आह्वाता । देने वाला और बुलाने वाला-अपने समीप बुलाने वाला । 
४--दृतम्‌-दु-द्र गतौ” (स्वादि०) यद्वा “टुदु उपतारे” | दवति गच्छति दुनोत्युपतपति वा5सौ दूतः । 


महापुरुषों के वचन 


काम :-« 
घुमेनातव्रियते बह्लियंथादर्शी सलेन थे । 
यथोल्बेनावृतों गर्भस्तथा तेनेदमावृतम्‌ ॥। गीता २३.३५ 
जिस प्रकार धुएँ से अग्नि और मैल से दरपंण ढका जाता है तथा जिस प्रकार जेर से गर्भ उका 
रहता है, वैसे ही उस काम के द्वारा यह ज्ञान ढका रहता है । 
दिवा पश्यति नोंल्लूको रात्रौ कोको न पश्यति | 
अपूर्व: को5पि कामान्ध्ो दिवा नकत॑ न पश्यति ॥ 
उल्तू को दिन में नहीं दीखता और कौए को रत्रि में किन्तु काम का अन्धा ऐसा होता 
है कि जिसको न रत मे दीखता है न दिन मे । 
न जातु काम: कामानामुपभोगेन शाम्यति। 
ह॒विषा कृष्णवरत्मेंब भूय एवाभिवर्धते ।। मनुस्मृति ॥। 


विषयो के उपभोग से 'काम' कभी शान्त नहीं होता, बरन्‌ वह॒ तो घृत से अग्नि की भाँति 
और भी %»धघिक बढ़ जाता है। 


आवृतं ज्ञानमेतेन ज्ञानिनो नित्यवैरिणा । 
कामरूपेण कौन्‍्तेय दुष्प्रेणानलेन च ॥ गीता ३.३८ ॥ 
है अजुन |! इस अग्नि के समान कभी न पूर्ण होने वाले ज्ञानियो के नित्य वैरी इस काम के 
द्वारा मनुष्य का ज्ञान आदृत अर्थातु-ढका हुआ रहता है। 
इन्द्रियाणि मनों बुद्धिरस्थाधिष्ठानमुच्यतें । 
एतैविमोहयत्येष ज्ञानमावृत्य देहिनाम ॥। गीता ३.४० ॥ 
इन्द्रियोँ, मन और बुद्धि-ये सब इसके वासस्थान कहे जाते है। यह काम इन मन, बुद्धि और 
इन्द्रियो के ढ्वारा ही ज्ञान को आच्छादित करके जीवात्मा को मोहित करता है। 
तस्मात्वमिन्द्रियाण्यादी नियम्य भरतषंभ । 
पाप्मान प्रजह्ल नं ज्ञान-विज्ञान नाशनभ्त ॥ गींता ३.४१ ॥। 


इसलिए है अजु न ! तू पहले इन इन्द्रियों को वश मे करके इस ज्ञान और विज्ञान का विनाश 
करने वाले महापापी इस काम को निश्चय ही मार डाल । 


प्र्मज 


दयानन्द-वेदभाष्य : एक अध्ययन 
भनुदेव 'बन्धु' 

दयानन्द का वेदभाष्य यास्क की मान्यताओं को स्वीकार करता है। देव-हृष्टि को समझाते 
हुए यास्क ने अपनी त्रिविध देवपरिकल्पना में तीन स्तरों की क्रमशः आधिदैविक, आधिभौतिक और 
आध्यात्मिक रूप में जो कल्पना की है; उसे अग्ति,पर्जन्य आदित्यादि के भेद से समझाते हुए वे अन्त 
में वैश्वानर के रूप में एक ही परमदेव स्वीकार करते है। अपने युग के अज्ञानान्धकार को देखते हुए 
ऋषि दयानन्द ने आध्यात्मिक दृष्टि से एक ही महादेव परमात्मा को स्वीकार किया और आध्यात्मिक 
अर्थ मे अग्नि, इन्द्र आदि का अर्थ व्याकरण और निरुक्त के आधार पर परमात्मा की ही विविध शक्तियों 
के उद्धोषक के रुप में स्वीकार किया। अतः एकेश्वरवाद या महादेववाद को ही ऋषि की निष्ठा का 
आधारभूत सत्य कहा जा सकता है । निस्सन्‍्देह यास्क की भाति व्याकरण के परम पण्डित होकर ही 
दयानन्द निरुक्त या निर्वचन पद्धति का आश्रय व्याकरण के प्रमुख अद्भू रूप मे मानकर ही बढ रहे थे । 


यहाँ प्रशन उत्पन्न हो सकता है कि दयानन्द की वेदभाष्य मे प्रवृत्ति क्‍यों हुई ? जहाँ मध्ययुगीन 
ईश्वर भाष्य से दयानन्द विचलित थे और सच्चे ईश्वर के स्वरूप को जानने की उत्कण्ठा से व्यग्र थे, 
वहाँ उनके गुरु विरजानन्द अपनी प्रज्ञा से इस तथ्य को पाकर अत्यन्त खिन्न थे कि महान्‌ वैयाकरण 
माधव एवं उत्तके परम वेदविद्‌ शभ्राता सायण, दोनो मे ही जिस वेदमाष्य को वेदों के पुनरुद्धार की 
भावना से पूर्ण किया, उसमें न तो व्याकरण की पूर्ण रक्षा हुई और न हो यास्क की आपष॑-पद्धति को 
पूर्णतः अपनाया गया । अतः उन्होंने ऋषि को जो दृष्टि दी, वह जहाँ ऋषि की मूल जिज्ञासा को शान्त 
करने वाली थी, वहां बुद्धयुग से लेकर मध्ययुग तक की परिव्याप्त ईश्वर सम्बन्धी अवेदिक एवं अनार्ष 
धारणाओं पर आश्रित सायण, माधव, महीधर और उव्बट आदि की त्रुटियों को भी उदृघाटित करने 
वाली थी। सम्भवतः इसका कारण इन विद्वानों का समसामयिक परिस्थितियो से प्रभावित अनाषं एवं 
परवर्ती ग्रन्थों पर आधित रहना था तथा साथ ही सांध स्कनुभूति एवं धर्म साक्षात्कार का अभाव था। 
अतः वेदोद्धार की चिन्ता होने पर भी किसी मूल निष्ठा एवं व्यग्रता से परिचालित न होने के कारण बे 
अपने कत्तंव्य की इतिश्री केवल व्याकरण के आश्रय पर ही मान बैठे । 

सम्भवतः दयावत्द का आक्रोश उनके प्रति इतना न होता और वे भी अपना वेदभाष्य बिना 
किसी सिद्धान्त के कर देते, यदि उन्हें इससे होने वाला एक अन्य कुपरिणाम बहुत भयंकर रूप में व्यथित 
न कर रहा होता । वे यह देख रहे थे कि सायणादि ने व्याकरण मात्र को दृष्टि में रखकर अग्नि, सूर्यादि 
से सम्बन्धित मन्त्रो का जिस प्रकार अर्थ किया, उसको ही पढ़कर जो पाश्चात्य विद्वान्‌ मैक्समुलर आदि 

वेदभाष्य में प्रवृत्त हो रहे थे, वे अपने अधकचरे व्याकरण ज्ञान के आघार पर उसमें भी और भौतिक- 
वादी संशोधन कर रहे थे तथा प्रतीकात्मक और वेदमन्त्रों की लाक्षणिकता से आपूर्ण उक्तियों को भी 
सामान्य बोलचाल की बातें मात्र सिद्ध कर रहे थे। इसी का परिणाम यह है कि उन्होंने सायण आदि 
की मूल भावना को बिना समझे वेदों को बहुदेववादी वैदिक ऋषियों को जड़देव उपासक एवं वैदिक 
उपासना पद्धति को परवर्ती दूषित कर्मकाण्ड पर आधारित मात्र सिद्ध कर दिया है। इस प्रकार 
उन्होंने एक नया काम यह किया है कि जहाँ सायण आदि ने अपनी बुद्धि से वैज्ञानिक एवं 
आधुनिक हृष्टि से चमत्कारपूर्णं रहस्यों को सामान्य तथ्यों की भाँति उद्घोषित किया 
था वहां उन्हें इन पाश्चात्य विद्वानों ने मृखंताजन्य कल्पना-सात्ष घोषित करके सर्वथा नये, भज्ञानपूर्ण 
एवं अवनतिपरक अर्थो' की अभिव्यक्ति की। परिणामतः जहाँ एक ओर वे भारत के अतीत को मान- 
वता की प्रथम सर्वोच्च निधि धोषित कर रहे थे, वहां दूसरी ओर उन्होंने वेदों को सचमुच ही “गडरियों 
के गीत” जैसी वस्तु घोषित कर दिया । इस पर भी विडम्बना यह है कि वे सायण आदि को ही अपना 
मूल स्रोत एवं प्रकाशस्रोत उदघोषित करते रहे । दयानन्द इस बात से व्यथित थे । 


एक ओर जहां वे सायण के व्याकरण ज्ञान के अत्यधिक प्रशंसक थे, दूसरी ओर वहा उन्हें 
यह दुःख था कि सायण भी उनकी भाँति यास्कीय एकात्मवाद या महादेववाद से क्‍यों व्यथित नही थे। 
उन्हें यह भी दुःख था कि सायण विज्ञान के केवल उन्ही तथ्यों को उद्घाटित कर पाये जो उनके युग 
तक किसी न किसी भाँति सत्य और मान्यता को प्राप्त हो सकते थे। उन्होने युग से ऊपर उठकर 
वेद में वणित तथ्यों को वैदिक तथ्यों की भाँति यथावत्‌ रूप में क्‍यों प्रकट नही किया। ये ही सब 
कारण थे जिनसे व्यथित होकर दयानन्द वेदभाष्य में प्रवृत्त हुए । 

ऋग्वेदादि-भाष्य-भूमिका में वे अपनी वेदभाष्य पद्धति का आधार इस श्लोक मे वर्णित करते है-- 


आर्याणां मुन्यूषीणां या व्याख्यारीति: सनातनी । 
तां समाश्रित्य मन्त्रार्था विधास्यन्ते नु नान्‍्यथा ॥। 


उनके बेद भाष्य को पढ़ते हुए यदि उक्त बातों को हम ध्यान मे रखें तब यह स्पष्ट होगा कि 
व्याकरण, इतिहास, कर्मंकाण्ड आदि की दृष्टि से जो अशुद्धियाँ समझी जाती हैं, वास्तव में वे ही उनकी 
आष्य शैली की पृथक्ता एवं एकात्मकता की प्रतीति है। उनका वेदभाष्य केवल मन्‍्त्रों के शाब्दिक अर्थ 
“तक ही सीमित नहीं है बल्कि वह एक समग्र भावना से जन्म लेने वाला तथ्य है। परम व्याकरणवित्‌ 
होने के कारण ऋषि स्फोट में विश्वास रखते थे और मल्त्रार्थ का वह स्फोट उनके हृदय में जिस भी 
रूप में हुआ, व्याकरण निरुक्त आदि को सहायता से तत्रस्थ शब्दों का शाब्दिक या पदगत अथ॑ भी 

उन्होने उसी को व्यक्त करने के लिए उससे सम्बन्ध रूप में कर दिया। यही कारण है कि हम कारक 
आदि के परम्परागत अरथों' को वहाँ न पाकर एक समग्र तथ्य के अद्भूभूत रूप में पाते है । 


भाष्य शैली के मुलाधा२ ग्रन्थ ऋग्वेदादि-भाष्य-भूमिका, ऋग्वेद-भ ष्य, यजुर्वेद-भाष्य, सत्या्थ- 
प्रकाश, संस्कारविधि आदि हैं। भाष्य की मूल भावना, एकेश्वरवाद और त्रैतवाद में विश्वास, परब्रह्म 
के निराकार, सर्वशक्तिमानू, सवंव्यापी होने में निष्ठा और जीव तथा प्रकृति की स्वतन्त्र सत्ता एवं 
शक्तियों में आस्था है । 


भाष्यशैली-- दयानन्द ने अपने वेदभाष्य मे एक ऐसा निश्चित क्रम अपनाया है कि वे स्वयं 
भी किसी प्रकार की व्याकरणात्मक या अन्य उपेक्षा अपने वेद भाष्य में करने को तैयार नही थे । 
१. सर्वप्रथम मन्त्र का मुख्य विषय देते है और संक्षेप में समझाते हैं कि इस मन्त्र में इस विषय 
का प्रतिपांदन है। 


२. ह्वितीय स्थान वे 'पदच्छेद” को देते है जो कि पुरातन पद्धति के वेदपाठ का ही रूपान्तर है। 
इसमें हम यदि कहीं उपलभ्य हो तो उनकी त्रुटि को या पूर्व परम्परा से विभेद को पद्टि चानने में 
समर्थ हो सकते हैं । 


३. तृतीय स्थान वे “अन्वय” को देते है। वारतव -में अन्वय ही मन्त्र की मूलस्थ वृत्ति को निश्चत 
करने वाला है । व्याकरणात्मक रचना एवं वाक्य-विन्यास की परीक्षा का अवसर 7हां पर भी 
उपस्थित होता है । 

४. दयानन्द की भाष्य शैली का चतुर्थ और अत्यधिक महत्त्वपूर्ण भाग है “पदार्थ” । वास्तव में किसी 
भी भाष्यकार या व्याख्याकार की पदार्थ के प्रसज्भ मे ही अपनी प्रतिमा या मूलभावना दिखाने 
का अवसर मिलता है। सायण ओर दयानन्द दोनों ही ऐसा करते हुए व्याकरण एवं निरुक्त या 
निवंचन पद्धति का भरपूर आश्रय लेते है। अन्तर केवल इतना है कि सायण जहाँ सामान्य लोक- 
भाषा जैसे अर्थों' से ही सन्तुष्ट हो जाते हैं, वहां दयानन्द वेदों की विशिष्ट भूमि को ध्यान में रखते 
हुए और पूर्वकथित सिद्धान्तों के आधार पर उन्ही सामान्य शब्दों को विशेष वैदिक दृष्टि से देखते 
है । दयानन्द यह भी जानते है कि वेद की प्राचीनतम भाषा की व्याख्या पाणिनि और उसके 
परवर्ती वैयाकरणों द्वारा किये गये धातुपाओो और धात्वर्थो' एवं प्रकृति-प्रत्यय-विभाग मात्र के 
आधार पर नहीं की जा सकती । स्वयं सायण ने भी कुछ विशिष्ट स्थलों पर इस तथ्य को 
स्वीकार किया है । परन्तु यास्क तो स्वयं पाणिनि से बहुत पूर्व हुए थे असाक्षात्कृतधर्मा ऋषियों 
के समकालीन होने पर भी वे स्वयं वेद और धर्म का साक्षात्कार कर चुके थे। इसलिये उनके 

दर दिये गये शात्वर्थ, व्याकरण नियम एवं प्रकृति-प्रत्यय विभाग उनकी स्वतन्त्र चेतना एव 
तीक्ष्ण प्रतिभा के द्योत्तक है। उन्होंने प्रातिशाख्यो की व्याख्या पद्धति एब ब्राह्मण ग्रल्थों की 
व्याख्या पद्धति को भी हृदयगम किया था । दयानन्द ने यास्क सहित उक्त सभी पद्धतियों को 
स्वीकार किया था और जहा-जहाँ भी नवीन धातुओ, धात्वथों एवं प्रकृति-प्रत्यंय आदि की 
कल्पना को, वह सब उनके इस पूर्बोक्त अध्ययन पर ही आधारित था। अन्तर केवल इतना ही 
है कि दयाननद जिस युग मे जिस विद्वदवर्ग के लिये तथा जिस ज्ञान सामान्य को हृष्टि मे रेखकर 
लिख रहे थे, उन सब के लिए यास्क आदि से प्राप्त तथा युगचिन्तन से प्रबुद्ध अपनी भावना की 
व्यक्त करना उनके लिए सर्वप्रमुख बन चुका था । इसलिए वे इस पदार्थ नामक शीर्षक के अन्तर्गत 
केवल पदविच्छेद एव अरथविच्छेद करके ही सन्तुष्ट नही हो जाते, अपितु भाष्य की पद्धति से 
उसके पीछे छिपी मूल भावना को भी स्पष्ट करते हैं। इसी कारण कही-कह्दी उन्हे अच्चय में 
पूर्वोत्लिखित पदक्रम से भिन्न क्रम को अपनाना पडता है तथा कारक आदि के निश्चित विभक्त्यर्थ 
आदि की परवाह न करके भी प्रकरणानुकूल अर्थ को स्पष्ट करना पडता है) वे मन्त्रार्थ या 
उसके भाष्य को इकाई मानकर चलते है। इसी कारण ' पदार्थ” को महत्व न'ः देकर उसे केवल 
मुल्याथ क/ जज भूत अश ही मानते है तथा उसी दृष्टि से उसका स्थान और क्रम निश्चित करते 
है । उनका सत्यभाष्य या वेदाथ इन्ही पदार्थों मे स्पष्ट हुआ है। 


५ दय नन्द की भाष्य पद्धति का पञ्चम और सर्वाधिक महत्त्वपूर्ण अंश भावार्थ है। पदर्थ करते हुए 
वे व्य/करण, निरुवत आदि जिन सीमाओ में चलने को बाध्य होते है, भावाथ मे वे उन सबक। 
तिथाजलि दे देते है। उस मन्त्र विशेष को पढने या मनन करने पर जो भी हृष्टि, भावना या 
प्ररणा उनके सामने जागती है उसे ही वे किसी पद-पदार्थ के बच्चन में पड़े बिना भावार्थ के 
रूप मे प्रस्तुत कर देते है। सच तो यह है कि इस भावार्थ को उस मन्त्र विशेष के सम्बन्ध में 
दयानन्द की अपनी टिप्पणी कहा जा सकता है। भाष्य यदि उक्त, अनुक्त ओर दुरुकतादि सभी 
बातो क। पर्यालोचन करते हुए बढ़ता है, तब कहना होगा कि दयानन्द भावार्थ के माध्यम से 
उसी उद्देश्य कौ पूर्ति मे प्रवृत्त होते है। उस हृष्टि मे यदि पदार्थ उनके ज्ञान का यूचक है तो 
भावार्थ उनके मनन और चिन्तन का। दूसरे शंब्दो मे उनके वेद-भाष्य का अशभूत यह भावार्थ 
ही उन्हे सच्चा ऋषि सिद्ध करता है--“ऋषयो मन्‍्त्रद्ष्टार ”। क्योकि उनकी सच्ची मल्त्रहृष्टि 
यही १२ पूर्णतया व्यक्त हुई है । 

इसी प्रसग में हमारा यह कहना सार्थक होगा कि दंयाननद रूढ़िंवादिता के पुजारी नहीं हैं 
क्योकि दयानन्द ने एक ही #न्त्र का विविध ग्रन्थो में विभिन्न श्रेकार से भाष्य किया हैं। इससे यह भी 
सिद्ध होता है कि वेद मे क्वारपि पुनरुवित दोष नही है। 

अन्त में यह भी उल्लेख कर देना आवश्यक है कि दयानन्द केवल ईश्वरपरक अर्थ करने को 
भी सच्ची वेदभावना नहीं मानते थे। वे स्पष्टतः वैदिक विषयों अपि; वा देवताओं के तीन स्वरूप 
मानते हैं (१) आधिभोतिक, (२) आधिदेविक, (३) आध्यात्मिक । अतः वे ग्रह सम्भावना मानकर चल 
रहे थे और ऋग्वेदादिभाष्यभूमिका और सत्यार्थ॑प्रकाश मे उन्होंने इस बात की बार-बार घोषणा की 
है कि अनेकंर्त्रे एक ही मंस्चे का-अर्थ और उसकी व्याख्या अनेक दृष्टियो से या उक्त तीनों दृष्टियों से 
की जा सकती है। इनमें से एक दृष्टि भी अनेक भेदो से भिन्न हो सकती है। यथा-- आध्यात्मिक हृष्टि 
से व्याख्या करने पर एक ही मन्त्र परमात्मा और जीवात्मा के प्रसंग में भिन्न-भिन्न अर्थो' में व्याख्यात 
किया जा सकता है। भीतिक दृष्टि से विवेचन करने पर अग्नि आदि की व्यएस्या अनेक रूपों में की जा 
सकती है। यही बात अग्नि आदि के आधिदंविक अर्थो के सम्बन्ध में भी है। प्रथम दृष्टि से अग्नि 
और इन्द्र आदि परत्रह्म ओर जीवात्मा आदि के लिए यथाप्रसंग स्थित रहते हैं तो दूसरी ओर आधि- 
देविक रूप मेई अतिथि, संन्यासी, पर्जन्य, रतनयितल्लु आदि के रूप में भी इन सब हृष्टियों ओर सम्भाव- 
नाओं को सामने रखकर तथा यथासम्भव उत्तमोत्तम ज्ञान की उपलब्धि करके ही वेदार्थ में प्रवृत्त 
होना चाहिए । वे वेद को परमेश्वरीय और नित्य ज्ञान मानते है। उसे सभी प्रकार [के सम्भव ज्ञान की 
अपेक्षा उच्चतर एवं पूर्णतर ज्ञान का भण्डार मानते है । इसेलिये वास्तविक भाष्य आरम्भ करने से 
पूर्व उन्होंने एक-एक मन्त्र के अनेक प्रकार के अर्थी से युक्त भाष्य के कुछ नमूने छापकर विदृदृवर्ग में 
वितरित किये थे । परन्तु साथ ही यह भी घोषित किया था कि सभी वेदमंत्रों का इस प्रकार भाष्य 
करने में अत्यन्त श्रम, समय, धनादि की आवश्यकता होगी जो कि उनके लिये जुठा पाना असम्भव सा 
था । इसलिए प्रमुखतः आध्यात्मिक दृष्टि को लक्ष्य में रखकर और जहाँ अनिवारय॑ दिखाई दे, 'वहां अन्य 
हृष्टियों से वेदार्थ और वेदभाष्य करने मे हो वे प्रवृत्त हुए। परल्तु भाष्यभूमिका में यह सुस्पष्ठ उल्लेख 
किया है कि इतने से यह न समझ लेता चाहिए कि वेद का भाष्य उनके अर्थ के अतिरिक्त और कुछ 
हो हो नही सकता यथा किया ही नही जा सकता। दयानन्द अपने भाष्य के माध्यम से तो एक दिशा 
निर्देश मात्र दे रहे थे ताकि भारत और पश्चिम के विद्वान्‌ सही देख सकें और इस गुरुतर कार्य को 
अपने सामथ्यं के अनुसार वहन कर सके । 


सन्दर्भ प्रस्थ:---- 
ऋणष्वेदोदिभाध्यभूमिका 5 दयानन्द्र 
ऋग्वेदभाष्यभूमिका ज+ सायण 
ऋग्वेदअआष्य न दयानन्द 
यजुर्वेदभाष्य ध्य्य दयानन्द 
सत्यार्थप्रकाश ज+ दयानन्द 
ऋग्वेदभाष्य च-+ सायण 

ग्रुरुकुल के त्ोन स्नातक रत्न. 
पं0 चन्द्रमणि विद्यालंकार पालिस्त्म 


ले० प्रो. भवानीलाल भारतोय 
अध्यक्ष : दयानन्द शोधपीठ चंडीगढ़ 


निरुक्त के भाष्यकार तथा प्रसिद्ध वैदिक विद्वान्‌ प॑० चन्द्रमणि विद्यालंकार का जन्म १६ सितम्बर 

१८८१ को जालंघर में हुआ । इनके पिता का नाम श्री शालिग्राम था। सं० १६७० वि० (१६१४) में 

आपने गुरुकुल कांगड़ी के विद्यालंकार की परीक्षा उत्तीणं का स्नातक उपाधि प्राप्त की । आप वर्षी 

त# गुरुकुख कांगड़ी में वेंदे के उपाध्याय रहे । देहरादून में भारकर प्रेस की स्थापना की तथा वहाँ से 

ही इनके अनेक ग्रन्थ मुद्रित हुए । जुलाई १६६५ ई० में आपका निधन हुआ | 

पं० चन्द्रमणि कृत ग्रन्थों का विवरण इस प्रकार है:-- 

१. निरुक्त भाष्य ( वेदार्थ दीपक ) सरल हिन्दी में निरुक्त की सारगभित व्याख्या २ भागों में १६८० 
वि० ( १६२६ ई० ) में प्रकाशित हुई। निरुक्त के इस भाष्य की सबसे बडी विशेषता यह है 
कि मंत्रार्थ करते समय स्वामी दयानाद प्रतिपादित वेदर्थ शैली का पूरा ध्यान रखा गया है। 
इसका नवीन संस्करण हरयाणा साहित्य संस्थान गुरुकुल झज्जर ने प्रकाशित किया । 

२. श्रीमद्वाल्मीकीय रामायण ( धारावाही अनुवाद ) तीन खण्डो में सम प्त यह ग्रन्थ प्रतिभा प्रकाशन 

देहरादून से १६५१ ई० में प्रकाशित हुआ । 

आधे मनुस्मृत्ति-प्रक्षिप्त श्लोको को पृथक्‌ कर मनुस्मृति की सरल टीका 

कल्याण पथ गीता टीका 

महषि पतठ्जलि और तत्कालीन भारत- स्उभं प्रचारक प्रेस दित्ली से १६१४ ई» में प्रकाशित 

स्वामी दयानन्द का वैदिक स्वराज्य-यगुरुकुल कांगड़ी से १६७८ ई० में प्रकाशित 

स्वामी दयानन्द के सत्य अहिंसा के प्रयोग-भास्कर प्रेस देहरादून से १६४६ ई० में प्रकाशित 

धम्मपद-टीका < वेदार्थ करने की विधि-गुरुकुल कांगड़ी से १६७३ में प्रकाशित' 

स्वामी दयानन्द के यजुर्वेद भाष्य की विषयानुक्रमणिका-गुरुकुल कांगड़ी से १६१८ में प्रकाशित 


न नह 


क्री ही छे दूत कद व ० 


चतुर्वेद भाष्यकार पं० जयदेव शर्मा विद्यालंकार, मोमांसा तोर्थ 


राष्ट्रभाषा हिन्दी में प्रथम बार चारों वेदों का सम्पूर्ण भाष्य लिखने वाले पं» जयदेव शर्मा 
का जन्म १८८६२ ई० में अम्बाला जिले के एक ग्राम में श्री मुन्शीर/म के यहां हुआ। उनका अध्ययन 
गुरुकुल विश्वविद्यालय कॉयगड़ी में हुआ जहां आचाय॑ प्रवर स्वामी श्रद्धनन्द जी के चरणों में बेठकर 
उन्होने विद्या ग्रहण की । विद्यालंकार की उपाधि (१६७० वि,) में ग्रहण करने के अनन्+र पं० जयदेव 
शर्मा ने जोबनेर, गुरुकुल कांमड़ी तथा गुरुवुल मुलतान ( १६१४ ई० | में अध्यापक का्य॑ किया। कुछ 
समय तक वे ज्ञान मण्डल काशी तथा कलकत्ता में भी रहे । स्वामी श्रद्धानन्द की प्रेरणा और आदेश 
से शर्मा जी ने मीमांसा शास्त्र का विश्ष अध्ययन कलकत्ते रहकर किया तथा वड़ाँ से मीमांसातीर्थ 
की उपाधि ग्रहण की । 
आरय॑ साहित्य मण्डल, अजमेर के संस्थापक एवं संचालक श्री मथुरा प्रसाद शिवहरे की प्रेरणा 
से शर्मा जी ने चारों वेदों का हिन्दी भाषा में भाष्य लिखने का सकल्प किया। मई १६२४ में यह 
कार्य आरम्भ हुआ और ११ वर्ष के निरतर परिश्रम के पश्चात्‌ १६३६ में चतुर्वेद भाष्य समाप्त हुआ । 
चारो वेदों पर लिखा गया यह हिन्दी भाष्य न केवल हिन्दी में अपितु किसी भी भारतीय भाषा 
में लिखा गया प्रथम सम्पूर्ण भाष्य है। भाष्यकार स्वामी दयागन्द की वेदा्थ प्रक्रिय का ही अनुसरण 
किया है। भाष्यारभ्भ मे विद्वान भाष्यकार ने महत्त्वपूर्ण भूमिकायें लिखकर चारो वेद संहिताओं का 
सविस्तार परिचय दिया है। अब तक इन भाष्यों के अमैक संस्करण हो चुके हैं । १६४८ से १६६० ई० 
तक शर्मा जी वनस्थली विद्यापीठ मे संस्कृत के प्राध्यापक रहे । माघ शुवला १३. सं० २०१८ वि. 
दि० २८जनवरी १६६१ रविवार के दिन पं० जयदेव शर्मा का निधन हुआ। 
पं० जयदेव विद्यालंकार रचित ग्रन्थों का विवरण इस प्रकार हैः--- 
ऋग्वेद भाषा भाष्य (६ भाग ) 
यजुर्वेद भाषा भाष्य (२ भाग ) 
सामवेद भाषा भाष्य (१ भाग ) 
अथवंवेद भाषा भाष्य (४ भाग ) 
माधवानुक्रमणी - ऋग्वेद के भाष्यकार वेंकटमाधव ने ऋग्वेद के आठों अष्टकों के प्रत्येक 
अध्याय के आरम्भ में स्वर,आख्यात, निपात, छन्‍्द आदि आठ विथ्षयों की विवेघना की है। पं० जयदेव 
शर्मा ने इस ग्रन्थ का भाषानुवाद किया । 
ईशोपनिषद्‌ भाषा भाष्य-जयनारायण राम॑चन्द्र सेठ कलकत्ता द्वारा १६८० वि. में प्रकाशित । 
यमयमी सुक्त व्याख्या धनुवेद, का इतिहास, अथवंवेद और जादू टोना आय॑ साहित्य मण्डल, । 

अजमेर से प्रकाशित । े 

क्या वेद में इतिहास है ? श्रीपाद दामोदरं सातवलेकर के वेद में इतिहास विषयक विचार का 
स॒प्रमाण खण्डन । आय॑ साहित्य मण्डल, अजमेर से २०१० वि. में अ्रकाशित । 

गरुसणमत पर्यालोचन-आचार्य रामदेव जी के सहलेखन में लिखा गया पुराणालोचन विषयक ग्रन्थ । 
गुरुकुल कांगड़ी से १६७६ वि. (१८१८) में प्रकाशित । 

हैदराबाद सत्याग्रह का रक्त र|व्जित इतिहास - सूर्यदेव शर्मा के सहलेखन में । आर्य साहित्य 
मण्डल, अजमेर से १६४७ में प्रकाशित । 

आर्य समाज के उज्जवल रत्न-आय॑ साहित्य मण्डल, अजमेर से प्रकाशित । 

स्वामी दयानन्द सरस्वती के यजुर्वेद भाष्य तथा पं० ब्रह्मदत्त जिज्ञासु के यजुर्वेद भांष्य विवरण 
की तुलना - अध्याय १ से १० पर्यन्त॥ बरोपकारिणी सभा अजमेर द्वारा १८५० में प्रकाशित 

विधवाविवाह मीमांसा- पं० ईश्वरवन्द्र विक्लल्लागर के बंगले ग्रन्थ का हिन्दी अनुवाद । 


जले ० अर 


पं० जनमेजय विद्योलंकार 


संस्कृत कवि, विद्वान और सुयोग्य लेखक जनमेजय विद्यालंकार का जन्म ३ मार्च १६०३ को 
कानपुर में हुआ ' सं० १६७८ वि. (१६२२ ई०) में आपने ग्रुरुकुल कांगड़ी से स्नातक परीक्षा उत्तीर्ण 
कर विद्यालंकार की उप्ि प्राप्त की | प्रंजाब विश्वविद्यालय से शास्त्री तथा आगरा से संस्कृत विषम 
लेकर एम. ए. परीक्षा उत्तीर्ण की . कई वर्षो तक लाहू।र में अध्यापन कार्य किया। पश्चात्‌ डी. ए. वी. 
कालेज कानपुर मे संस्कृत के प्रवक्ता रहे। अब कार्य निवृत्त होकर स्वाध्याय मैं रत रहते हैं। 
पं० जनमेजय लिलित पुस्तकों का विवरण इस प्रंकार है-- है 
१--सामाजिक क्रान्ति । 
२-भोजन तबा कृतछात १६२४ ई० में प्रकाशित । 
अधिनव्र काव्यमु-संस्कृत पद्म तथा गद्य. की कतिपय् ललित रचनाओं का संग्रहात्मक यह ग्रन्थ 
१६४५८ ई० में.प्रक/शित हुआ। उत्तर प्रदेश सरकार ने. इसे पुरस्कृत भी किया है । 


इकएा 


वेदों में मानववाद 


(नैपशाक्षांडआ। # ४९७१७५) 


लेखक---आ० दिलीप वेदालकार--- 


उन्नीसवीं एवं बीसघीं सदी में मानव के सभष्टिगत कल्याण को लेकर पश्चिम में 'मानव-वाद' 
के नाम से एक चिन्तनवारा व जीवन-दर्शन का प्रादुर्भाव हुआ । सैकड़ों दार्शनिकों, समाजशास्त्रियों 
ओर राजनीतिज्ञों ने मानव-गौरव की स्थापना कर, उसे सब प्रकार के अन्ध्रविश्वासां और पूर्वा ग्रहों 
से मुक्त कर कल्याण के पथ पर प्रवृत्त होने का सन्देश दिम्म। इसके लिए उन्होंने ज्ञान और नैतिकता 
पर घल द्विया। किसी को ईश्वर ओर धध्यात्म की आवश्यकता प्रतीत हुईं तो अधिकांश ने इनके 
बिना ही मानव-कल्याण, विश्व-बन्धुत्त और विश्व-शास्ति की कल्पना की । किन्तु दोनीं विचा रधाराओं 
के चिन्तक मानव-जीवन को एक अविच्छिन्न इकाई के रूप में श्रस्तुत कर उसके सर्वा गीण विकास 
ओर मानव-मानव में समता की भावना उत्पन्न करने के लिए कोई सुनिश्चित एवं सुनियोजित दर्शन, 
समाज-व्यवस्था, शासन-ब्यव्रस्था और अ'वारशास्त्र (-2(४08 ) नहीं दे: सके । 


हमास विश्वास है कि वैदिक साहित्य में मानव के व्यष्टि और समष्टि-गत सर्वविध विकास 
का सही मार्ग प्रतिपादित है। वह मार्ग सार्वदेश्कि एवं सावकॉलिक है और मानव-मात्र के लिए 


समान रूप से सेक्सीय' है । हि 
उसमें लिग-भेद, जॉति-भेद, बर्य॑,नसंघर्ष और हिसा का कोई स्थान नहीं ।- वैदिक धर्म कोरा 


आवदर्शवाद नेंहीं है ऋ्ुत्‌ मानकहित एवं विश्व-शान्ति के लिए एक कुनिश्चित दर्शन, ओचारेशास्त्र 
समाज-व्यवस्था तथा शासन-व्यवस्था प्रस्तुत करता है। उसमें: मार्नेवीषयोंगी -विशान,-कैलां-कोशल और 
उक्कोय आदि का भी प्न्निवेश है । 


“इस ग्रन्थ में सर्वप्रथम 'वैदिक दर्शन एवं . मानवक्‍याद' नामक जंध्याय में यह प्रेलिपांदित किया है 
कि वैदिक दर्शन सर्वान्तिर्यामी परमात्मा को सब प्रणियों का पिता-माता मानता है एवं इस प्रकोर 
आतृझावः- एवं विश्कवन्युत्व को सबल: आधार प्रवाव करता हैं। प्राणिमात्र भें एक ही आत्मतत्त्व की 
समंदृष्टि उत्पन्न करता है'। ब्रह्मा की तरह जीव और प्रकृति की ' भी “वास्तविक सत्ता' माव कर मानव 
को सांसारिक अभ्युदय से विभुख नहीं करता । कर्म सिद्धान्त में आस्था उत्पन्न कंर मनुष्य की नैंतिक 
कार्यों में प्रदृल करता है'तथा अहिसा आदि से दूर रखता है ॥:“वैदिक:दर्शन वर्क को भी ऋषि मानता 
हैं और रूढ़ियों; आडम्वरों और अच्ध विश्वासों में न फंस कर. मानव-शक्ति द्वास अशान को निवारण 

कर सत्य-मार्ग पर अग्रसर करता है । वैदिक संहिताओं में परमात्मा, जीवात्मा' तथा प्रकृति की सिद्धि 
युक्तियों के आधार पर की गयी हैं, यद्यपि ब्रह्म-साक्षात्कार का मार्ग एकमात्र अन्तः्रत्यक्ष ( 770 ) 


ही बताया है। 


तदबन्तर चैंदिक धर्म ओर मानववाद' नाभक अध्याय में बताया गया है कि किस प्रकार यज्ञ 
की मूल भावना त्याग एवं आत्मा सम्बन्धी परिष्कार करते है। यम-नियम वेदिक घर्म के सम्बल हैः 
इनमें जहाँ 'यम' संमष्टि की स्थिति के लिए अनिवारयं है, वहा “नियम' व्यष्टि के जीवन को पवित्र 
कर बहुत उन्नत कर देते हैं। 


“वैदिक आचारशास्त्र एवं मानक अध्याय' में वेद के सब नंतिक तत्त्वों एवं उदात्त प्रार्थनाओं को 


प्रस्तुत किया गया है। मानव-मात्र आचार एवं नीति सम्बन्धी उन निर्देशों और प्रा्थंनाओं का पालन 
कर सुखी हो सकता है । 


“वैदिक समाज-व्यवस्था और मानववाद' नामक अगले अध्याय में हमने बतलाया है कि यद्यपि 
व्यक्ति-स्वातन्त्यवाद, साम्यवाद, समाजवाद आदि सामाजिक- राजनो तिक व्यवस्थाओं का प्रादुभवि भी 
मानववांदी चिन्तनधराओं से ही हुआ है तथापि ये सब समानता, स्वतन्त्रता और मानव-हित के 
उद्देश्य को लेकर ही चलते हैं। किन्तु (निश्चित दर्शन के अभाव एवं एकांगी होने के कारण ये संगठन 
मानववाद के उद्देश्य को पूरा करने में संथा असफल रहे है। यही कारण है कि मानव-समानता, 
मान स्वतन्त्रता, विश्व-बन्धुत्व एवं विश्वशा न्त की रट लगा कर भी ये नेता हिंसा के ताण्डव को 
रोकने में असफल रहे हैं। वस्तुत: वैदिक अध्यात्मवाद के सबल आधार के बिना वास्तविक मानववाद 
मृग-मरीचिका ही है। वैदिक वर्णाश्रम-व्यवस्था सब प्रकार के वर्ग-भेदों को समाप्त कर लोक-संग्रह 
और व्यष्टि की संविध उन्नति के मार्य खोलती है । 


' वेद की मानववादी शासन-व्यवस्था” भी प्रजातन्त्र की पद्धति पर आध्यात्मिक एवं नैतिक 
आधार तो लिए हुए है तथा सब प्रकार के अन्याय, अत्याचार, शोषण एवं विषमताओं को समाप्त 
करता है । न 2 


अन्त में 'वेद में मानवोपयोगी जशान-विज्ञान, कला-कोशल एवं वाणिज्य” नामक अध्याय सें 
“हम देखते हैं कि वेद्ध कोरा दर्शन ओर- थोथा-घर्म ही- नही, अपितु उसमें मानव- के कल्याण के लिए 
अनेक प्रकार के ज्ञाव>विज्ञान, कला-कौशल, उद्योम्र-व््याप/र का वर्णन हुआ है। 


'इस प्रकार वैदिक .साहित्य मानन्न की ऐहिक और पारलोकिक उभयविध उन्नति की ,मार्घ 
:प्रशस्त कुर्ता है ।--उसमें- किसी ब्गं, जाति व सस्प्रदाय को लक्ष्य करने: का विचार नहीं किया ग्रया, 

अप्रिवु-सम्रस्त् मानव णाति को लक्ष्य-मानकर व्याष्टि के अध्युदय और निःश्रेयस्‌ क्रा सार्ग बतलाया गया 
है (इसकें मानव गौरव की सजग स्थ)पना होते हुए- की न तो काण्ट की भाँति ईश्वर के स्थान पर 
अनुष्य की-पूकत- का विधान किया गया और ने ही जॉन स्टुअर्ठ मिल की- तरह मानववाद को उपयो: 
गितावाद से पोषित करने की आव््रयकक्म प्रतिपाद्धित की गयी-है;। इसमे भरी अज्ञान कों अभिशाप 
खान कर अन्ध्रकार से प्र*श की ओर जाने.को बार-बार प्रार्थना की गयी है। आडम्बरों और तर्कहीन 
ब्रिश्वासों का विल्लोध क्रिया गया है। नैतिक आचार-विचार की प्रमुखता मानी गयी है और इस प्रकार 
इस युग के. दार्शनिकों द्वागा के ल्‍्पत 'मानववाद' का स्फीत, स्वस्थ एवं. मनो+म्‌ रूप वैदिक साहित्य 
में उपलब्ध होता है । 


कैद और सानव 

चेंद अर्थात्‌ ज्ञानं। वेद सृष्टि के ज्ञ न-विज्ञान के आगार है। वेद संसार की प्राचीनत्तम ज्ञान- 
राशि है| केंद से पुरातन साहित्य आज तक विद्वानों को उपलब्ध नही हुआ है। सुप्रसिद्ध विद्वान्‌ प्रो ० 
मैकसमूलर के शब्दों में--२8ए7608 45 ४2 ०06७ 9500८ [6 [णिब्वए जी णब्गाध0, 
अर्थत्‌-- “मानक पुस्तकालय की श्राचीनतम पुस्तक बेद है।' 

वस्तुतः 'बेद' संत्रप्त ओर दुःखी मानव जाति के: कल्याण का मार्ग बताने वाला दिव्य ग्रन्थ 
है। मानव मात्र को वैयक्तिक, पारिवारिक, सामाज्क़ि और राष्ट्रीय क॒र्तत्यों का ज्ञान कराकर उसे 
सुख, शान्ति ओर आनन्द का सलल्‍वा-मार्य बताता-कही जेदो का पवित्र उद्देश्य है। वस्तुतः बेंद मानव 
सभ्यता का मृलखोत है, और भारतीय संस्क्रति तथा सभ्यता का प्राण है। 

बेदों में मानव जाति के उन्नयन के लिए जिन रिद्धान्तों का प्रतिपादन है, उन्हें धर्म का नाम 
दिया गया है । -ज़ो ज्ञान या कम पतन से बचाये, उसका उपदेश दे--वह्दी 'प्रमंग्रत्थ” है। बेद के आदेश 
और उपदेश हमें वीले गिरने से ही नहीं बचाते, अपितु निरन्तर ऊपर उठने की प्रेरणा भी देते हैं । 

यही कारण है कि 'वेद' मानव मात्र को अमृत पुत्र” कहकर पुकारता है। वेद कहता है 
“शुण्कनन्सु सर्वे अम्ृतक्य पुत्रा:'--हे अमृत्त के पुत्रों ! सबके सब सुनो । 

यह है वेद का मानव जाति के लिये सम्बोधन । सभाओं में भाषण देने से पू् जैसे प्रत्येक 
यक्ता.आस तौर पर कहता.है--/भाईमों ओर बहनों!” था “लेडीज एण्ड जेण्टिलमैन !” यह वैसा 
सम्बोधन नहीं है। न ही इस साबोधनः में समरत हिन्दुओं सुध्रो !” ग्रा “भारतवासियों सुनो !” वाली 
“बात है। वहू-सम्बोधत -न अपनी ज्ञाति-अियद्री, वालों के लिए, है, न हम-मजहब लोगों के लिये है, 
“म ही' हम-वकन:लोगेरें के लिये-। 

आज संसार विभिन्न धर्मों, विभिन्न देशों, विभिन्न गुटों, विभिन्न जातियों और विभिन्न बिचार- 
घाराओं में बंटा हुआ है। परन्तु आश्चर्य है कि वेद की हष्टि से न कोई ऐतिहासिक सीमा है, न ही 
भौगोलिक न राजनैतिक सीसा है और न ही साम्प्रदायिक सीमा । ये सब सीमाएं तो मानवकृत हैं , वेद 
इन सब सीमाओं से ऊपर हैं। उसके लिए समग्र मनुष्य जाति एफ इकाई है। 

साथ में विशेषण है “अमृतस्य पुत्रा:” अर्थात्‌ सारी मानव जाति अमृत पुत्र है, यह अमरतां की 
सन्तान है--जो अक्षय आनन्द के स्रोत, सच्चिदानन्द स्वरूप, अमृत धाम मोक्ष पद के अधीश्वर परमपिता 
परमात्मा की सन्‍्तान है। कोई एक ही अकेला खुदा का बेटा नहीं है-परन्‍्तु वेद की' हृष्टि में सभी 
खुदा के बेटे हैं, उसी परमपिता के पुत्र हैं। 

अरे, अमरपिता की सन्‍्तान यह सरणधर्मा मनुष्य ! कैसा विचित्र विरोधाभांस है ? विश्वकवि 
रतीन्रनाथ टैगोर ते अपनी विश्व प्रसिद्ध गीताञ[जलि' नामक रचना इसी भाव से आरम्भ की हैः 
प्रगाणा ॥88& 7806 ॥6 गधाठश्॑ष--तुने मुझे अमर बनाया है, परन्तु मैं अमर कहाँ रहा ? मैं 
मृत्यु की शरण में चला मयया--आवायमन के चक्कर में फंस गया । 


कोई बात नहों । मैं एक बार एक श्रेणी में फेल हो गया तो कोई चिन्ता नहीं । मेरे पिता ने 
मुझे स्कूल में फेल होने के लिए नहीं भेजा था। मै अगली बार उत्तीर्ण होकर दिखाऊँगा | 

परमपिता ने भी मानव को संसार में अनुतीर्ण होने के लिये या आवागमन के चक्कर में फंसने 
के लिए नहीं भेजा है। वह तो चाहता है कि मेरे सभी पुत्र इन पापयोनि, कर्मपोनति और भोगयोनि 
रूप नाना योनियों में जन्म-जन्मान्तरों के चक्र से छूटकर वापिस मेरी गोद में आ जायें, मोक्ष प्राप्त 
करें, अमृत लाभ केरें। पिता और पूंत्रों का मेल हो जाये । ह 

परन्तु मानव अपनी साधना की कमी के कारण बारम्बार अनुतीर्ण हो जाता है वहाँ तक 
पहुँच नही पाता | हाँ, लगातार प्रयत्न करते रहने पर प्रत्येक बालक जैसे एक दिन खड़ा होना सीख 
जात, है, वैसे ही एक दिन मानव को भी आवागमन--जन्म॑-जन्मान्तर के चक्र से छूटनों है--शर्तं यह 
है कि वह लगातार प्रयत्न करता रहे। इसी में मानव जीवम का साफलल्‍य है। मोक्ष ही मानव का 
चरम लक्ष्य है । हे 

समस्त भारतीय साहित्य में मानव जीवन का 'लक्ष्”! मोक्ष जो कहा गया है सो अकारण नहीं 
है । वेद, उपयेंद, वेदांग और उपांग सब में--अरे लौकिक ओर ललित साहित्य में भी--मानव जीवन 
का परम लक्ष्य मोक्ष को ही. बताने की प्रवृत्ति वेद की उसी भावना की द्योतक है और कोई लक्ष्य 
मानव-जीवन का हो हो नहीं सकता । मंजिल निर्दिष्ट हो गयी, वह है : मोक्ष । किन्तु मंजिल तक पहुँचने 

का मार्ग बड़ा बीहड़ है। मानव-जीवन भी कया कम जटिल है ?- जन्म से मृत्यु तक रोना ही रोना 
लगा है। गे 

कुछ शरीर की आवश्यकताएं हैं ओर कुछ मन व बुद्धि की आवश्यकताएं है, जिनकी पूर्ति के 
लिए मनुष्य सदा प्रयत्त करता रहता हैं, शरीर की आवश्यकताओं की पूर्ति के लिये अर्थ चाहिए। 
रोटी, कपड़ा और मकान तथा जीवन के समस्त सांसारिक पदार्थ इस अर्थ में समा जाते हैं । 

मन की आवश्यकताएं पूरी करने के लिए 'काम' चाहिए--स्त्री-पुरुषों-पौत्रादि उृहस्थी के समस्त 
बन्धन इसी काम के विस्तार है। बुद्धि के लिए ज्ञान चाहिए- “बुद्धिन्ननिन शुध्यति”--बिना-विज्ञान 
के बुद्धि की तृप्ति नही होती ' आत्मा के लिए 'मोक्ष' चाहिए। 

इसीलिए वेद की दृष्टि में मानव जीवन के चार “पुरुषार्थ' हैं। पुरुषार्थ अर्थात्‌ पुरुष; का 
प्रयोजन - ऐसा प्रयोजन जिसके बिना मानव जीवन चल नही सकता। धर्म, अथं, काम ओर मोक्ष-ये . 
ही चार पुरुषार्थ है। पुत्रैषणा, वित्तेषणा. लोकषणा, सब इन चार पुरुषार्थो' मे आ जाती हैं। ज्ञान, 


मान, रति आदि मानव-जीवन की समरत मूल प्रवृत्तियां, जिन्हे आज का ये पाश्वात्य- मनोविज्ञान भी 
अस्वीकार नही कर सकता--वे पुरुषार्थ-चतुष्टय में परिगणित अर्थ और काम में आ जाती हैं। फ्रायड का 


मनोविज्ञान जिस 'सेक्स' पर इतना जोर देता है क्‍या वह 'काम' से भिन्न है? ओर जिसे[मनोवैज्ञानिक 
विद्वान्‌ 'जीवनेच्छा' कहते हैं वह भी 'अर्थ' से भिन्न नहीं है । हरि 


परन्तु पाश्चात्य मनोविज्ञान ( ४/८४८॥॥ ?४7०॥०१०४४ ) के पीछे चलकर यदि अर्थ और 
काम को ही सारे जीवन की बांगडोर सौप दी जाये- और पुरुषार्थ चतुष्टय में से 'घर्म' और 'मोक्ष” को 
निकाल दिया जाये--तो मानव जीवन की गाड़ी किस अज्ञात और अथाह गत॑ में गिरेगी, इसकी कल्पना 
असम्भव सी है। यदि इस स्थिति का कुछ थोड़ा-सा आभास पाना हो तो अपने चारों ओर की दुनियां 
पर क्षण भर के लिए दृष्टिपात कर लीजिये । 

यह भ्रष्टाचार, यह चोरबाजारी, यह रिश्वतखोरी, यह युद्धों की तैयारी, शस्त्रास्त्रों का ओर 
मानव जाति के विध्वंसक अणुबमों का संग्रह, यह जीवन की अशान्ति, ये नाना आधियां_ ओर नित 
नयी- व्याधियां--ये सब “अर्थ! और काम' का विस्तार और विलास मात्र हैं। 

यदि, 'घमं' और 'मोक्ष' का अंकुश न रहे तो गिरे अर्थ ओर काम तो 'शिश्नोदरवाद” (भोगवाद) 
के पर्यायवाची ही हैं। शिश्नोदरवाद आसुरी, अनार्य और अवैदिक संस्कृति है। धरम से रहित अर्थ और 
धर्म से रहित 'काम' कभी मंजिल (मोक्ष) तक नहीं पहुँचा सकते, बीच धार में ही डुढ्ोमेंगे। आज के 
मानव की और आज के संस्पर की यही स्थिति है। वस्तुतः आज का मानव “विज्ञान' को जिस गाड़ी 

में सफर कर रहा हैं उसमें सब कुछ है- सिर्फ 'ब्रंकों नहीं है! 

इस स्थिति में चारों ओर का अनवरत हरहाकार बीच धार में डूबने वाली मानव ज़ाति.क्ा 
आत्तंनाद ही है, ओर कुछ नही । आज॑ डूबता मानव पुकार रह है--'बजाओ'-'बचाओ' । आज संसार 
का प्रत्येक कोनों शौक, ताप, दुःख, क्लेश और अशा न्द से अस्त है। शान्ति के लिए प्रयत्न करने वाले 
दुनियां के सब बडै-बेड नेताओं और विचारकों का उद्योग वृक्ष के पत्तों पर पानी छिड़कने के सभान 
प्रतीत हो रहा है--जब कि मूल (जड़) सूख रहा है । 

यदि सच कहा जाये तो संसार की इस समस्या का समाधान एकमात्र 'वेद' के फास है| 'वेब' 
के सिवाय अन्य किसी में यह णक्ति नही है जो इस डूबतें मानव समाज के जहाज को बचा सके क्‍योंकि 
विश्व के संब मत-मंत॑न्तर, धंम॑ ग्रन्य, विक्धि संगठन ओर विभिन्न विचारधाराएं व्यक्तिगत ईमान 
पर जोर देते है--धर्म अर्थात्‌ कर्तव्य ( [9889 ) पर नहीं और '"मोक्ष' की कल्पना तो उनके सामने 
है ही नहीं । 

के जैसे निरुद्देश्य चल रहे हैं-क जाना है यह पता नही, बस चल रहे हैं--इतना मालूम है। 

आत्मजनं; | वैं दक धर्म की दृष्टि से “अर्थ' और 'काम' हेय नही, है--जीवन में उनका भी 
स्थान है | अरे ! वे अत्यन्त आवश्यक हैं। उनके बिना शरीर और मन की आवश्यकताएं पूरी नही 
होती । परन्तु वे अर्थ और काम निरंकुश और निरुद्देश्य नहीं है। उनपर घ॒र्म का अंकुश हैं और 'मोक्ष' 
उनका उद्देश्य है । 

संक्षेप में अर्थ और काम को जड़ी है परन्तु यह जोड़ी घर्मं के अंकुश में रहनी' चाहिये-अर्थात्‌ 
धर्म (अर्थ--काभ)+-मोक्ष । अर्थात्‌ धर्मपूर्वक अर्थ और धर्मपूर्वक काम ही मीक्ष की मंजिल तक पहुँचाने 
में सहायक हो सकते हैं, धर्म से रहित होकर नहीं । 

वेद की- हृष्टि से यह है मानव-जीवन का प्रयोजन, सानव जीवन का लक्ष्य और पुरुष का 
ब्रवोजन- पुरुषाय । यही है मानव जीवंन की परिभाषा । इंससे अधिक परिपूर्ण, सर्वग्राह्म और श्रेयष्कार 
मानव जीवन की और कोई परिभाषा हो नही संकती । 

आम पूछेंगे 'वेद' में क्या है ? हम कहते हैं कि वेद में इन्ही चारपुरुषार्थ (धर्म, अर्थ, काम, मोक्ष) 
का प्रतिपादव है । धर्म ओर मोक्ष के साथ अर्थ और काम भी केद की हृष्टि में हेथ या नगध्य नहीं हैं. 
उनका भी प्रचुर वर्णन है, परन्तु तेत त्यक्तेन भुज्जीया:' ( 7०7 'जाधवणा ॥80#टा€ ) कहकर 


उनपर अंकुश लगा दिया है । 
अर्थ और काम को प्राप्ति के लिए सँसार के पदार्थी' का ज्ञान जाकश्यक है, क्योंकि पदार्थों! के 

गुणे-दो की ऊुःनकारी के बिना झुका उपयोग सर्भव नहीं। पदार्थों' के गुण-दोष का ज्ञान ही 
आयुर्वेद है- ऊायु को बढ़ाने वाला ह्वान है। रसायन, भोतिकी, शरीरशास्त्र, जीव-विज्ञान, वनस्पति- 
विज्ञान, अस्थि-विश्ञन, आकृति-विज्ञान आदि विज्ञान की समस्त शःरूपएँ इसी आयुर्वेद! के अन्तर्गत 
आ जाती हैं--और आयुर्वेद वेद का उपवेद है। 


वेद कहता है कि संसार के पदार्थों के ज्ञान के लिए सृष्टि-उत्पत्ति के नियमो को--जिसे 
८०४770]089 कहते है- एवं सृष्टि के निर्माता परमात्मा को जानना भी परमावश्यक है। जगत्‌ के 
उस महान्‌ सचाव्क -ईश्वर के गुणो को जानकर कर्म तथा भोग के बन्धन में बंधा अत्पंज्ञ जीव 
उससे साक्षाश्कार करने और मिलने को आतुर हो उठता है। अष्टाँग योग को साधने पर ही आत्मा 
ओर परमात्मा का मेल होता है-- ६ घवागमन का चक्र छूट जाता है--मोक्ष मिल जाता है। 


इस प्रकार पुरुषार्थ-चतुष्टय की सम्यक्‌ साधना के लिए वेद से बढ़कर अन्य कोई मार्गद्शंक 
तही हो रुकता । यही 'वेद' का वेदत्व हैं। यही मानव जाति को उसका उपदेश है-- सन्देश है और 
उसकी उपयोगिता है। यही कारण है कि वेद! किसी भी देश और काल की सीमा में नहीं 
आता, वह॒सम्प्रदाय के अतीत है--इतिहास और भूगोल की सीमाएं उसे नही बांधती । वेद का 
उपदेश और सन्देश किसी ज्याति विशेष या देश विशेष के लिए नही है--मानव मात्र के लिये है। 


जो सा्वकालिक सत्य है. शाश्वत्‌ और सनातन सत्य है, उसके लिए देश और काल की अपेक्षा 
नही । निश्चय ही मानव जाति का यह वेद रूपी संविधान मानव जाति के उदय के साथ हो प्रारम्भ 
होना चाहिये। वह राजा कैसा जो बिना किसी संबिधान के प्रजा के पालन की बागडोर अपने हाथ 
में रुभाल ले ? वह निरंवुश और स्वेच्छाचारी तानाशाहू हो रुकता है, नन्‍्यायकारी राजा नहीं। 'बेद' 
उसी नन्‍्यायकारी राजा (परमपिता) वा सृष्टि के आदि में अपनी प्रजा के लिए दिया संविधान है। 


अतः जैसे उस ईश्वर के बनायें सूयं और चन्द्र, वायु और जल, पृथ्वी और आकाश, बादल 
और वर्षा तथा वृक्ष और वनस्पति सबके लिए है--उनमें हिन्दू-मुसलमान या यहूदी-ईसाई का 
भेदभाव नही है--वैसे ही “बेद' सबके लिये हैं। सूर्य, चन्द्र, जल, पवत, गगन जैसे 'सेक्यूलर' (860पा7) 
है, वैसे ही वेद भी सेक्यूलर है ॥ 

इसी लिए वेद ने देश-जाति, नदी-पर्बत्त, अर्वाचीन प्राचीन की सब सीमाओं और बाघाओं 
को लांघकर मानव जाति को एक इकाई के रूप में सग्बोधन किया है--“शृण्वन्तु सर्वे अभृतस्य 
पुत्रा:-सुनो रे अमृत के पुत्रों, समस्त विश्व के नागरिको, सुनो ! सब के सब सुनो ! 

यही वेद का 'मानववाद' है--यही वेद का मानव घर्म है। यही रुच्चा सयागद्षांंध है। 

वेद के इसी दृष्टिकोण को और आंदर्श को इस ग्रन्थ में प्रस्तुत करने का लेखक ने बिनम्न प्रयोस 
किया है। 

मुझे विश्वास है कि यह पुस्तक सभी क्षेत्र के लोगों लिये समान रूप से ज्ञानवर्धक एवं उपयोगी 
सिद्ध होगी-चाहे वे छात्र हों या प्राध्यापक, विद्वानु हों या व्यापारो, लेखक हों या वक्ता, वेदधर्मी 
हों या अन्य धर्मावलम्बी, आस्तिक हों या नास्तिक, अन्वेषक हों या पत्रकार, नेता हों या प्रशासक । 

ग्रन्य-लेखक को अपने इस प्रयास में कहाँ तक सफलता मिलती है, इसे वह पाठकों के निर्णय 
पर छोड़ता है। यदि इसे पढ़कर एकाध पाठक भी सच्चा वेदातुरागी बनेगा तो लेखक अपना पुरुषार्थ 
सार्थक मानेगा । 

प्र 





दातव्यमिति यहान॑ दीयतेडनुपकारिरे । 
देशे काले च पात्रे च तद्दानं सात्विक विदुः ॥ 


सात्विक, राजत और तामस भेद से दान तीन प्रकार का होता है। कर्तंव्य बुद्धि से जो 
दान, काल ओर पात्र का विचार करके अपना उपकार न करने वाले व्यक्ति को दिया जाता है, उसे 
सात्विक दान कहा जाता है । 


मनः शुद्धयैव शुद्धि: स्थाई हिनां नात्र संशयः । 
वृथा तदू व्यतिरेकेण कायस्यैव कदर्थनम ॥ 


निः सन्देह मन की शुद्धि से ही आत्मा की शुद्धि होतो है। मन की शुद्धि के बिना केवल 
शरीर को कष्ट देना व्यर्थ है । 


अग्निदाहादपि विशिष्ट वाक्‍्पारुष्यम । 
वाणी की कठोरता अग्नि के दाह से भी अधिक कष्ट देती है। 


च-न- रऊ नम 


त्रिविक्रम भट्ट: जोवन और कृतित्त्व 
लेखक--डॉ० राजेन्द्रप्रसाद शर्मा, दयानन्द महाविद्यालय गुरुकुल डोरली 


प्राचीन भारत के जिन राजवंशों ने अपने अद्भुत कार्यो. से अपना नाम अमर किया है उनमें 
दक्षिण भारत के राष्ट्रकूट राजवंश का नाम विशेष रूप से उल्लेखनीय है। इस वंश के सम्राटों ने 
जहां भारत के अनेक शासकों को पराजित कर सम्राट शब्द को सार्थक किया वहाँ इन्होंने वास्तुकला 
के क्षेत्र में भी कैलाश मंदिर जैसी अद्भुत, अनुपम एवं मृतिकला की अभूतपूर्व कृति का निर्माण कराया । 
इन्ही पराक्रमी सम्राटों के काल में साहित्य के क्षेत्र में अनेक ग्रन्थों का सृजन हुआ जो संख्या में कम 
होते हुए भी अपना प्रमुख स्थान रखते हैं। राष्ट्रकूट राजवंश जिसने दक्षिण भारत में आठवीं शत्ती 
से लेकर दशम शती तक राज्य किया, इसी काल में त्रिविक्रम भट्ट नामक एक इतिहासकार एवं साहि- 


त्यकार का भी प्रादुर्भाव हुआ । 


संस्कृत साहित्य के अध्ययन में एक सबसे बड़ी बाधा यह है कि यहाँ एक नामधारी अनेक 
साहित्यकार हुए है। यही समस्‍या त्रिविक्रमभट्ट के साथ आती है। संस्कृत में त्रिविक्रम तामधारी 
लगभग १४ त्रिविक्रम हुए है (देखिये, लेखकक्ृत अंग्रेजी भाषा में लिखित शोध प्रबन्ध तिविक्रम भट्ट 
एण्ड हिज टाइम्स पृष्ठ १-२) अतः इस तथ्य का पतां लगाना कि हमारा आलोच्य त्रिविक्रम कौन सा 


है, एक दुष्कर कार्य है। 


त्रिविक्रम भट्ट को सभी संस्कृत विद्वानों ने एक मत से संस्कृत में चम्पू नामक विधा का जनक 
माना है और उनके नल चम्पू को संस्क्ृत साहित्य का सर्वप्रथम चम्पू स्वीकार किया है। त्रिविक्रम- 
भट्ट की इस अमर कृति के अनुसार उनके पितामह का नाम श्रीधर और उनके पिता का नाम देवादित्य 
था ( देखिये तल चम्पू १६ ) परन्तु नवसारी ताम्नलेख के अनुसार उनके पिता का नाम नेमादित्य था । 
ऐसा प्रतीत होता है कि उनके पिता का नाम नेमादित्य ही था, सम्भवतः लिपिकारों ने भूल से नेमादित्य 
के स्थान पर देवादित्य लिख दिया हैं। ( देखिये श्री बलदेव उपाध्याय कृत संस्कृत साहित्य का इतिहास 
पृष्ठ ४१५ की पाद टिप्पणी (000 76) । 


त्रिविक्रम भट्ट का परिवार अपनी विद्धत्ता के लिए प्रसिद्ध है इस परिवार में भास्कर भट्ट गोविन्द, 
प्रभाकर, माहेश्वर तथा प्रसिद्ध ज्योतिषी एवं गणित भास्कराचाय॑ जैसे विद्वानों का जन्म हुआ । 
त्रिविक्रम के अनुसार वे शाण्डिल्य गोत्र के कर्मनिष्ठ ब्राह्मण थे ( नलचम्पृ पृष्ठ १३ ) उनके पिता वैदिक 
साहित्य के विद्वानू थे। त्रिविक्रम के बारे में एक रोचक कथा है। कहते है कि उनके पिता किसी राजा 

के दरबार मे प्रधान पंडित के पद पर प्रतिष्ठित थे। एक बार उनके पिता किसी काय्यंवश बाहर गये 
हुए थे कि उनके पिता का विद्वेषी विद्ान्‌ राजदरबार में आया और उसने किसी पंडित से शास्त्रार्थ 
करने की इच्छा प्रकट की । राजा ने त्रिविक्रम के पिता की अनुपस्थिति में त्रिविक्रम को ही राजदरबार 
में आने को कहा ) त्रिविक्रम, जो कुछ भी पढ़े छिखे नही थे, राजाज्ञा से बड़े घबराये और उन्होने 
अपनो कुलदेवी सरस्वती से अपने पिता की प्रतिष्ठा रखने की प्रार्थना की । सरस्वती ने आशीर्वाद 
दिया कि जब तक तुम्हारे पिता लौट कर नही आते, तब तक मैं तुम्हारे मुख में निवास करूंगी । 
देवी भारती के प्रसाद को पाकर त्रिविक्रम राजदबार भे पधारे और उन्होने शास्त्रार्थ मे प्रतिपक्षी 
पंडित को पराजित कर दिया । 


जीवन काल व आश्रयदाता 

उनके नवसारी ताम्रलेखीं में जिनकी तिथि सन्‌ £१५ ३६० हैं, के आधार पर हम कह सकते 
है कि त्रिविक्रम का जन्म सम्भवतः नवी शती के अन्तिम उत्तराद्ध में हुआ होगा। उनके पुत्र भास्कर- 
भट्ट धारानमरी के प्रसिद्ध परमारवंशी राजा भोज ( सन्‌ १०११-५५ ई० ) के सभा पंडित थे। अतः 
हम यह अनुमान कर रुकते है कि त्रिविक्रम दशम शती के कम से कम उत्तराद्धं के प्रथम अर्धाश तक 
अवश्य जीवित थे । ऐस। प्रतीत होता है कि त्रिविक्रम के बड़े भाई ने उन्हें राजदरबार में स्थान दिलाया। 
सर्वप्रथम उन्होने राष्ट्रकूट सम्राट कृष्ण द्वितीय की सेवा की, तदन्तर बे कृष्ण द्वितीय के पोत्र इन्द्र तृतीय 
के दरबार मे रहे (देखिये त्रिविक्रमभट्ट एण्ड हिज टाइम्स पृष्ठ १४-१६) अभी तक विद्वानों का यह मत 
रहा है कि त्रिविक्रम इन्द्र के दरबार मे कवि रूप मे रहते थे । परन्तु हमारा मत है कि राष्ट्रकूट सम्राट 
इन्द्रतृत्तीय के महासँधि विग्रहक थे। देखिये लेखकक्ृत शोध प्रबन्ध प्रृष्ठ १२४ ) वे इस पद पर 
5१५ ई० से ६२८ ई० तक रहे । 


निवास स्थान 

अपनी अमर कृति नल चम्पू में जिविक्रम ने दक्षिण देश की अत्यन्त प्रशंसा की है। उन्होंने 
दक्षिण दिशा को मस्तक के तिलक के समान, स्त्री एवं पुरुषों को रत्नों का सागर कहा है (नल चम्पू १५४) 
यही नही उन्होने पूर्व, पश्चिम तथा उत्तर के लोगों की खिलली उड़ाते हुए लिखा है “अहो, नु खल्वमी 
मत्स्यमांसविरहितमुदीच्यप्रतीच्यप्राच्यजना: प्रियसक्तवों भोक्‍तुमेव न जानन्ति ।” 

अर्थात्‌ ओह ! ये उत्तर पश्चिम और पूर्व के लोग जिन्हें सकतु ( हिन्दी सत्त ) बहुँत प्रिय है, 
मछली' माँस से रहित भोजन करना नहीं जानते ।” 

इसके अंतिरिक्त त्रिविक्रम ने कैवेल दंक्षिणं के रीति-रिवांजों, खानपान आदि का ही अधिक वर्णन 

किया है जिससे हम इस निष्कंषं पर पहुँचते हैं कि वे दक्षिण के निवार्सो थे । 

उनके निवास स्थान के बारे में हम निश्चित रूप से कुछ नहीं कह सकते । नलच्म्पू के हिन्दी 
टीकाकार प्रो० कैलास पति त्रिपाठी के अनुसार पयोष्णी नदी के किनारे पर स्थित कोई स्थान उनका 
निवास स्थान था। ( नलचम्पू, भूमिका पृष्ठ १७ ) परन्तु नलचम्पू के अध्ययन से लेखक इस निष्कर्ष 
पर पहुँचा है कि उनका जन्म कुण्डिनपुर में हुआ था । देखिये, लेखक द्वारा लिखित शोध प्रबन्ध पृष्ठ ८-६) । 
कर्निधम, डावसन, हेमवन्द्रराय चौधरी, बैजनाथ पुरी और भगवतशरणउपाध्याय का मत है कि रुक्मिणी 
एवं दमयन्ती की जन्म स्थली यह कुण्डिनपुर ही है। महाराष्ट्र के अमरावती जिले में स्थित कौण्डिन्यपुर ही 
प्राचीनकाल का कुण्डिनपुर था । परन्तु हम नल चम्पू के हिन्दी टीकाकार प्रो० कैलास पति त्रिपाठी के इस 
मत से सहमत है कि महाराष्ट्र में स्थित बुल्डाना जिले में स्थित लोणार नामक ग्राम ही प्राचीन- 
काल मे कुण्डिनपुर था (विस्तृत अध्ययन के लिए देखिये लेखक के शोधप्रबन्ध के पृष्ठ ६४-्८ ) 


धर्म 


प्रो० कैलास पति त्रिपाठी का मत है कि त्रिविक्रम कार्तिकेय के उपासक थे नलचम्पू भूमिका 
पृष्ठ १७) परन्तु हम प्रो० त्रिपाठी के उपरोक्त मत से सहमत नही है। यह ठीक है कि त्रिविक्रम सूर्य- 
नारायण, गणेश एवं कारतिकेय को बड़ी श्रद्धा से स्मरण करते है परन्तु हमारा मत है कि त्रिविक्रम 
धार्मिकक्षेत्र मे बड़े उदार थे और वे यद्यपि उपरोक्त देवताओं को बडी श्रद्धा से स्मरण करते है 
तथापि वे भगवान्‌ शिव के अनन्य भक्त है। नलचम्पू की शिव प्रशंसा मे लिखित मंगलाचरण, सभी 
पात्रों का शिव भक्त होना तथा उनका संकट के समय शिव का स्मरण करना, नलचम्पृ के प्रत्येक 
उच्छवास के अन्तिम श्लोक का “हरचरण सरोज” से अंकित होना उनके शैव होने के प्रबल प्रमाण हैं 
(विस्तृत अध्ययन के लिये देखिये लेखक के शोध प्रबन्ध के पृष्ठ ११-१४ ) 


पांडित्य 


त्रिविक्रम भट्ट के साहित्य के अध्ययन से बिदित होता है कि वे वैदिक साहित्य (वेद संहिता, 
ब्राह्मण, आरण्यक एवं उपनिषद्‌ ।) रामायण, महाभारत, षड्दशंन, पुराणो, संस्कृत साहित्य की विविध 
विधाओं, संगीत, ज्योतिष, औषधिशास्त्र आदि के परम ज्ञाता थे । 


चरित्र 


उनकी अमर कृति नलचम्पू के अध्ययन करने से विदित होता है कि वे बड़े निरभिमानी, विनम्न 
थे। महाकवि कालिदास की भाँति उन्होंने अपनी विनम्नता इन शब्दों में व्यक्त की है-- 

सो5हं हंसायितु मोहाद वकः पडम्मु्यथेच्छति । 
सन्दधीस्तद्वदिच्छामि कविवृन्द।रकायितुम ॥। (नलचस्पू, १। २१) 


अर्थात्‌ ऊँसे कोई लगड़ा बगुला हस बनना चाहता है वैसे ही मन्दबुद्धि मै कवियों में मुख्य 


बनना चाहता हूँ । 

यद्यपि वे विनम्र है परन्तु वे अपता आत्मगौरव ओर स्वाभिमान का सेव ध्यान रखते है। 
यदि कोई उनके स्वाभिमान को ठेस पहुँचाता है तो वे उसकी आलोचना करने से नही चूकते चाहे वह 
कितना भी महान्‌ क्यो न हो। महामंत्री सालंकायन के चरित्र चित्रण में उनका यह रूप देखा जा 
सकता है। वे विद्वानों, देवी-देवताओ, अभ्यागतो तथा गुरुजनो के प्रति अपना सम्मान प्रदर्शित करते 
है। उन्हें असभ्य एवं दुश्चरित्र पुरुषों से अत्यन्त घृणा है वे सच्चरित्र स्त्री-पुरुषों के बड़े प्रशंसक 
है । कवि सच्चरित्र स्त्रियों के प्रति इतना सम्मान प्रकट करता है। उन्होने अपने ग्रन्थ का नाम दमयन्ती 
कथा लिखा है। वे पददलित के प्रति अत्यन्त उदार है नौकरी ( दासता ) के प्रति हमारे आलोच्य 
कवि को घृणा है (देखिए नलचम्पू पृष्ठ ४2४०-५१) । धामिक मामलो में त्रिवक्रम भट्ट बड़े उदार है । 
99 'गार प्रेमी है और व्यक्तिगत स्वतत्नरता के प्रेमी एवं अधिवब्ता ( &0ए0०७॥6 ) है । 


ग्रन्थ 

त्रिविक्रम भट्ट ने दो अभिलेख लिखे है। जो बेगुम्ना या नवसारी अभिलेख कहे जाते हैं। ये 
दोनो ताम्रपट्टिकाओ पर उत्कीर्ण किये गये थे । ये अभिलेख राष्ट्रकूट सम्राट इन्द्र तृतीय के राज्याभिषेक 
के अवसर पर जो कुरुण्डक नामक ग्राम में सम्पन्न हुआ, के अवसर पर लिखे गये थे । इन दोनों का 
रचनाकाल शक सम्वत्‌ 5३६ फाल्गुन सुदी की सप्तमी (२४७-२-६१५ ई०) है (देखिए डा० ए०एस० अले- 
करक्ृत राष्ट्रकूट एप्ड देयर टाइम्स, पृष्ठ १०० )। इन दं,नों अभिलेखो के प्राप्त होने को कहानी बहुत 
मनोरंजक है। ६ जुलाई सन्‌ १८८१ को मुल्जी खुशाल, जो बेगुम्ना ग्राम के पटेल थे, का एक नौकर 
जब खेत में हुल चला रहा था तब उसके हल की फाल इन ताम्रपट्टिकाओं से 2कराई और जब नौकर 
ने देखा तो उसने ताम्रपट्टिकाओ को मिट्टी से निकाल कर अपने. स्वामी को दे दिया । प्रो० एच.एच, श्रूव 
ने सर्वप्रथम इनको सम्पादित करके प्रकाशित किया । ये दोनो अभिलेख ऐतिहासिक दृष्टि से. बड़े उपयोगी 
है । इन द॑,नों में राष्ट्रकूट राजवंश की उत्पत्ति तथा दन्तिदुर्ग से लेकर क्ृष्णद्वितीय तक के कार्य कलापों 
का वर्णन किया गया है। इसके अतिरिक्त इन अभिलेलों मे राष्ट्रकूट नरेश इन्द्र तृतीय के अपने राज्या- 
भिपेक से पूर्व की विजयों का उल्लेख है-। ( इन बिजयो के बारे में लेखक का एक शोधपत्र कलकत्ते से 
प्रकाशित दि क्वार्टरली रिव्यू ऑफ हिस्टोरिकल स्टडीज, से प्रकाशित होने जा रहा है ) इन अभिलेखों 

में इन्द्रत्तीय द्वारा ब्राह्मणो को दान में दिये गए धन तथा ग्रामो का उल्लेख है तथा उस अवसर पर 
सम्मिलित हुए राज्याधिकारो का उल्लेख हैं। 

त्रिविक्रम की दूसरी कृति है नलचम्पू जिसे दमयंती कथा भी कहा जाता है। यह ग्रन्थ सात 
उच्छवासों में लिखा गया है मलचंम्पू को विद्वानों ने एक मत से संस्कृत साहित्य का सर्वप्रथम चम्पू बताते हुए 
कहा है कि त्रिविक्रम चम्पू नामक गंगा को संस्कृत भूमि पर अवतरित करने वाले भागीरथ थे | यह 
ग्रन्थ साहित्यिक दृष्टि से बहुत उपादेय है। इस ग्रन्थ मे विपुल सांस्कृतिक सम्पदा छिपी हुई है। प्रस्तुत 
पंक्तियों के लेखक ने अपने “त्रिविक्रमभट्ट एण्ड हिज टाइम्स” नामक अंग्रजी भाषा मे लिखित शोध- 
प्रबन्ध में उपरोक्त अभिलेखो तथा नलचम्पू का राजनीतिक सामाजिक एवं सांस्कृतिक अध्ययन 
किया है। 

उपरोक्त अभिलेखों तथा नल॑चम्पू के अतिरिक्त विद्वानों का मत है कि त्रिविक्रमभट्ट ने मदालसा- 
चम्पू नामक ग्रल्थ की रचना की थी। परन्तु भाषा शैली की विभिन्नता, पांडित्य की अल्पता आदि 
अनेक विविधताओ के आधार पर लेखक महुमहोपाध्याय डॉ० वी० वी० मिराशी के इस मत से 
सर्वधा सहमत है कि इस मदालसा चम्पू के कर्त्ता हमारे आलोच्य त्रिविक्रमभट्ट से भिन्न कोई अन्य 
त्रिविक्रम थे। ( विस्तृत अध्ययन के लिए देखिये लेखक का शोध प्रबन्ध, पृष्ठ २१-२४ ) 

उपरोक्त वर्णन से विदित होता है कि ज़िविक्रमभट्ट अपते युग की एक महान्‌ विभूति थे। 
उन्होने अपने युग की प्रत्येक गतिविधि को अपनी कृतियों मे उल्लिखित किया है। उन्होने संस्कृत 
भाषा में चम्पू नामक विधा को जन्म देकर जहाँ साहित्य जगत्‌ में एक विशेष स्थान बना लिया 
वहाँ अभिलेख लिखकर वे प्राचीन भारतीय इतिहास की एक महान्‌ विभूति के रूप में स्वंथा याद 
किए जायेगे । जन त5 
षड्‌ दोषाः पुरुषेशेह हात्वव्या भूतिमिच्छतां। 
निद्रा, तन्द्रा, भयंक्रोघ आलस्यं, दीघंसूत्रिता ॥ 

जो अपना कल्याण चाहता है उसे निनद्रा, तन्द्रा ( निद्रा से पूर्व की अवस्था ) भय, क्रोध, आलस्य 
और देर से काम करने का स्वभाव, इन छः दुधु णों को छोड़ देना चाहिए । 

त्रिविधं नरकस्येद॑ द्वारं नाशनंमात्मतः । 
काम:क्रोधस्तथां लोभस्तंस्थेर्देतत्‌ त्रय॑ त्यजेंत्‌ ॥ 

काम, क्रोध, लोभ, नरक के ये तीन द्वार है । ये आत्मा का नाश करने वाले हैं। इसलिए मनुष्य 

को इन तीतों का त्याग कर देना चाहिए। -9४-- 


यम-नियम 


प्रो० रामप्रसाद वेदालंकार 


योग के अज्भों के अनुष्ठान से अशुद्धि के क्षीण हो जाने पर ज्ञान का प्रकाश विवेकख्याति 
पर्यन्त बढ़ता हो रहता है ' 


योग के अज्भो के अनुष्ठान से चित्त के मत्र अर्थात्‌ [ अविद्या, अस्मिता, राग, द्वेष और अभि- 
निवेश रूप पाँच पर्वो' वाले ] अशुद्धिरूप मिथ्याज्ञान का क्षय अर्थात्‌ नाश हो जाता है। उसके नाश 
होने पर फिर सम्यक्‌ ज्ञान की अभिव्यक्ति होती है। इसलिए जैसे-जैसे मनुष्य योग के अड्भो का 
अनुष्ठान करता जाता है वैस्े-वैत्नें उसके चित्त की अशुद्धि भी क्षीण होती जाती है-वैसे-बैसे उस के 
चित्त का मल भी धुलता जाता है-वसे-वेसे उसका चित्त भी निर्मल हेता जाता है और जैसे-जैसे 
उस के चित्त की अशुद्धि क्षीण होती जाती है-जैसे-जैसे उस के चित्त का मल धुलता चलता जाता है- 
जैसे-जैसे उस का चित्त निर्मल होता चला जाता है, वैसे-वैसे उसके भीतरी ज्ञान की दीप्ति बढ़ती जाती 
है-ज्ञान का प्रकाश बढ़ता जाता है और यह ज्ञान की दीप्ति भी तब तक बढ़ती जाती है-यह 
ज्ञान का प्रकाश भी तब तक बढ़ता जाता है, जब तक कि मनुष्य को प्रकृति और पुरुष के स्वरूप का 
ज्ञान न हो जाये । 


इस प्रकार इन योग के अज्धों का जो अनुष्ठान है वह जहाँ अशुद्धि के नाश का कारण है- 
वह जहाँ अशुद्धि के वियोग का कारण है, ऐसे जेसे कि फरसा-कुल्हाड़ा छेद्य-उखाड़ने योग्य लकड़ी 
के उच्छेद-उखाड़ने का कारण है, वहाँ वह विवेक-ज्ञान-सम्यक्‌ ज्ञान का भी कारण है, ऐसे जैसे कि 
धर्म का आचरण सुख का कारण है । 
टोय्योगांगा ब्कोन्न से हैं-- 
यमनियमासनप्राणायामप्रत्याहार धारणाध्यानसमाधयो5ष्टावड्भानि )। यो० द० २.२८ ॥। 
यम, नियम, आसन, प्राणायाम, प्रत्याहार, धारणा, ध्यान और समाधि ये उपासनायोग के 
आठ थज़ हैं । 


श्यग्यपि ये योग के आठों अद्भ ही विवेकज्ञान के लिग्रे-प्रकृति और पुरुष की पहचान के लिये, 


आत्मा और परमात्मा के साक्षात्कार के लिये अत्यन्त आवश्यक है । अपने जीवन के परम उद्देश्य की 
प्राप्ति के लिये इनमें से किसी की भी अवहेलना नहीं की जा सकती, इनमें से किसी का अपलाप नहीं 





१ योगाज्भाशुष्ठानादशुद्धिक्षये ज्ञानदीप्तिराविवेकख्यातेः॥ यो० द० २.२८ ॥ 
२ इन सब अज्जों का विस्तारपूर्वक वर्णन लेखक की “अष्टाजू योग” नामक पुस्तक मे देखिये। 

किया जा सकता, इनसे से किसी की भी लापरवाही नहीं की जा सकती। परन्तु तो भी अनुभवी 
विद्वान साधकों का अनुभव यही है कि इन योगाज्री में से जो प्रथम दो अद्भ यम और नियम है 
वे योग की रीड़ की हड्डी ( 880८ 5076 ) समझे जाते है। »तः यदि इन दोनों का विशेष रूप से 
हढ़तापूर्वंक पालन न॒किया जाये तो योग की शाड़ी चलती नहीं, इन आधार रूप यम-नियमों को 
हढ़ता ओर लग्न से अपनया न जाए तो फिर योग-साधना का भवन खड़ा नहीं हो पाता। 
इस लिये योग के मार्ग के साधना के पथ के प्रत्येक सच्चे पथिक का यह कर्तव्य है कि वह प्रयत्न पूर्वक 
जी-जान से इन यम-नियमो का पालन करे, वयोकि जब वह इन का सच्चे हृंदय से पालन करने 
लगेगा तो अगले अज्भो का पालन करना उसके लिये बड़ा ही सहज हो जायेगा-बड़ा सुगम हो जायेगा । 
अब ये “यम- नियम” क्या है, इस पर विचार करते है 


अहिसा सत्यास्तेय ब्रह्मचर्यापरिग्रहा यमा: ॥ यो० द० २.३० ॥ 
अ््सा, सत्य, अस्तेय, ब्रह्मचर्य और अपरिग्रह, ये यम कहलाते हैं । और 


शौचसन्तोषतपः स्वाध्यायेश्वरप्रणिधानानि नियमा:। यो० द० २.३० ॥ 
शौच, सन्तोष, तप, स्वाध्याय और ईश्वरप्रणिधान, ये नियम कहलाते है । 


यम-नियम शब्दों पर विचार 


अब इन 'यमो' को यम ओर “नियमों” को 'नियम, क्यो कहते है, यह विचारते है - 

'यम' शब्द 4 यम उपरमे” धातु से बनता है। अतः 2'यम' उन्हें कहते है जिनके अनुष्ठान 
के द्वारा इन्द्रयों को विषयों से पृथक्‌ किया जाता है-हटाया जाता है। इस प्रकार यम च८४०४४९ 
हैं. निषेधात्मक है। इसलिये साधक को चाहिए कि वह अपनी उन तलृत्ति-प्रवृत्तियों को रोके-हटाए- 
पृथक्‌ करे जो कि उस के साधना के मांग में बाधक है । अर्थात्‌ उसे चाहिए कि सर्वप्रथम वह अपने 
घर के कूड़े करकट को निकाल बाहर करे, उसे साफ-सुधरा बनाये। उसे साफसुथरा, स्वच्छ-नि्मल 
बनाते के लिए उसे चाहिये कि वह अहिसा का पालन करे, अर्थात्‌ वह कभी हिसा न करे, सत्य का 
पालन करे, अर्थात्‌ वह कभी मिथ्या भाषण न करे; अस्तेय का पालन करे, अर्थात्‌ वह कभी स्तेय- 
चोरी न करे; ब्रह्मचर्य का पालन करे, संयमी रहे, अर्थात्‌ वह कभी व्यभिचार न करे; अपरिग्रह 
का पालन करें, अर्थात्‌ वह कभी परिग्रह न करे-वह कभी संग्रह न करे । 


१ “यम उपरभे” [शान्त होना] भ्वादि परस्मैपद ) यच्छति । 
२ यम्यन्ते उपरम्थन्ते निवरत्य॑ते निवरत्य॑त्ते हिसादिभ्य इन्द्रियाणि यैस्ते यमाः । 

इस प्रकार जब वह साधक मन, वचन और कर्म से हिसा, असत्य भाषण, चोरी, व्यभिचार 

और परिग्रह-संग्रह की वृत्ति प्रवृत्तियों से अपने को पृथक्‌ कर लेगा, हथ लेगा, तो इससे उसका 

हृदय शुद्ध हो जायेगा । >ब उसे चाहिये कि वह अपने शुद्ध हुए इस हृदय को नियमो से अलंकृत करे । 


अब ।'नियम' उनको कहते है जिन को यमों के द्वारा अपने साफ-सुथरे, स्वच्छ-निर्मल हृदय 
मे नियमित किया जाता है। अर्थात्‌ ये नियम ( 70५४8 ) है, विधेयात्मक है। यमों द्वारा स्वच्छ- 
निर्मल बने हुए हृदय को इन नियमों से अलंकृत किया जाता है अतः साधकों को चाहिए कि वे नियभो 
अर्थात्‌ शौच से अपने बाहर- भीतर को-अपने शरीर-मन को शुद्ध करे; सन्तोष-जो कुछ अपने कर्मो' 
के आधार पर प्राप्त हो, उसी मे ही सन्तुष्ट रहने का प्रयास करे, तप-मन इन्द्रियों और शरीर को 
वश में रखने के लिये उचित रीति से तप करें ताकि भूख-प्यास, सर्दी-गर्मी, मान-अपमान आदि द्वन्द्रो 
को सहज ही सहन कर सके। स्वाध्याय-मोक्ष की ओर ले जाने वाले शास्त्रों का स्वाध्याय करे, 
ओकार आदि का लक्ष्याभिमुख होकर जप करे, ईश्वर प्रणिधान-अपने सर्व कर्मो' को ईश्वरापंण करें । 


/ ११ य्‌ ६० ॥ है) 


अहिसा सत्यास्तैय ब्रह्मचर्यापरिग्रहा यमा: ॥। योग-द० २.३० ॥। 

अहिसा, सत्य, अस्तेय, ब्रह्मचर्य और अपरिग्रह, ये पॉच यम है । यम ये इसलिए कहलाते है कि ये 
साधक को जीवन में ऊँचा उठने के लिए हिसा, झूठ, चोरी, व्यभिचार आदि से उपरत करते है- 

रोकते है-पृथक्‌ करते है-हटाते है। अब क्रमशः इन का वर्णन किया जाता है- 

“अहिसा 

अहिसा--सब प्रकार से, सब समयो में, सब प्राणियों के साथ, मन से भी द्रोह छोड़क र-वैर 
त्याग कर प्रीततिपूर्वक बर्तता अहिसा कहलाती है। इस अहिंसा से अगले जो शेष सत्य-अस्तेय आदि 
यम और शौच-सन्तोष आदि नियम है वे सब अहिसासूलक ही है, ये सब उस अहिसा की सिद्धि के 
लिए ही प्रतिपादित किए जाते है, ये सब उस अहिसा को निर्मल रूप प्रदान करने के लिये ग्रहण 





१. नियम्यन्ते कर्तव्यतथा निश्चीयन्तेडमोति नियमा: । 

२ अनभिद्रोहोंहिंसा । यो० द० २.३० ॥ द्रौह शब्द “द्व्‌ह जिषांसायामु” मारते को इच्छा। 
द्र्‌द्मति (दिवा०) | द्रोह-जिधांसा-मारने की इच्छा, अभिद्रोहः-चहुँ ओर से सब अ्रकार से किसी को 
मारने-समाप्त करने-नष्ट करने-नेस्तनावूद करने-तहस-नहस करने - की भावना को अभिद्रोह कहते हैं । 
ऐसी भावना को समाप्त करके जो व्यवहार किया जाता है उसे अनभिद्रोह अर्थात्‌ अहिंसा कहते है । 

किये जाते है-जीवन में अपनाये जाते है। डेसा कि पंचशिख्यचार्य ने वहा है “थह ब्राह्मण जैसे 
जैसे बहुत से ब्रतों ( सत्य, अस्तेय, ब्रह्मचय, शौच, सनन्‍्तोष आदि नियमों ) को धारण करता 
जाता है वैसे-बैत्ते बह प्रमाद से किय्रे हुए हिसा आदि के कारण रूप लोभ, क्रोध, और मोह रूप 
पापो से निवृत्त हं ता हुआ-प१८क होता हुआ- बच्ता हुआ उसी विशुद्धरूप-निर्मलरूप-स्वच्छरूप अहिसा 
का पालन करता है। 
५ सत्य 

यमों मे यह दूसरा यम है। सत्य जो मनुष्य के मन में है, वही वाणी में हो । मनुष्य ने जैसा 
देखा हो, जेसा सुना हो, अर्थात्‌ जैसा चक्षु-श्रोत्र आदि इन्द्रियों से साक्षात्‌ किया हों-अनुभव किया 
हो, जैसा अनुमान किया हो, वैसा ही वाणी से बोले और म्नन में धारण करे । दूसरे मनुष्य में जब 


वह अपना ज्ञान-बोध संक्रान्त करे-दूसरे मनुष्य तक जब वह अपने ज्ञान को पहुँचाए तो उस समय 
जो वाणो वह बोले उसमे किसी भी प्रकार छल-कपट वा 2ध्ोखा-धडी वही होनी चाहिये, उसमे कोई 





१-अब यदि सत्य न बोलकर असत्य बोला जाये, चोरी से बचने के स्थान पर चोरी की जाए, ब्रह्मचर्य 
का पालन न करके व्यभिचार आदि किया जाये, परिय्रह से-संग्रह से बचने के बजाए परिग्रह किया 
जाय-संग्रह किया जाये बाहर-भीतर की शुद्धि के स्थान पर बाहरी शरीर वस्त्र और स्थान तथा भीतर 
के मन, बुद्धि आदि को अशुद्ध-अपविन्न रखा जाये, अपने कर्मो' के आधार पर मिले हुए धन-धान्य 
आदि मे सन्तोष न करके दूसरे के धन-धान्य आदि को लोभ-लालच से देखा जाए वा प्राप्त किया 
जाये, उद्देश्य की प्राप्ति के लिये तप-त्याग न करके यो ही धीगा-मस्ती से उसको प्राप्त करने का 
प्रयास किया जाये इत्यादि इन सब कर्मो' से दूसरो को दुःख, हानि कष्ट-पीडा आदि पहुँचती है। 
इसलिए वह अहिंप्ता मलिन हो जाती है और अगर सत्य-अस्तेय ब्रह्मचय॑ अपरिग्रह आदि का जी- 
जान से पालन किया जाये तो फिर उस अहिंसा मे निखार पैदा होता है, अतः इन सब को अहिसा 
मूलक कहा गया है। 

२-सामान्य जन अपने दैनिक जीवन में अपने घर परिवार मे वा व्यापार-व्यवहार में प्रायः झ्ृठ बोल 
दिया करते है। जैसे घर मे बच्चा दवाई नहीं पीता तो उसका पिता कहता है-बेटा ! दवाई मीठी 
है।” बच्चा कहता है “पिता जी दवाई कडवी है।” पितां फिर कहता है, बेटा ! पी कर तो देख***॥ 
यह कह कर पिता ने उसे जल्दी से दवाई पिला दी। दवाई वास्तव में थी कड़बी पर झूठ बोलकर 
मीठी बता कर जल्दी से उसको पिला दी । ऐसे अनेकों झुठ हम आए दित बोलते रहते हैं, पर साधक 
ऐसे झूठो से ही नहीं वरन्‌ हास-परिहासो में भी बोले जाने वाले झूठों से हृदय से नित्य बचते रहने 
का प्रयास करता है, तभी ही वह अपने आचरण से अपने लक्ष्य के प्रति निरन्तर निकट होता 
जाता है। 


ग्ुरुकुल-पत्रिका मई १ रे [२८ 


भ्रम- भ्रान्ति उत्पन्न करने वाली बात नहीं होनी चाहिए, उद्देश्य से उल्टी वा निरथंक बात नही होनी 
चाहिये । वह वाणी जो बोली जाये वह सब प्राणियों के उपकार के लिए ही प्रवृत्त हुई होती चाहिए, 
प्राणियों के उपधात के लिये नहीं-प्राणियो के हनन के लिये नहीं । यदि इस की कही हुईं वाणी प्राणियों 
के उपघात के लिये-प्राणियो के विनाश के लिए हो तो फिर वह सत्य नही है, वह तो फिर पाप ही 
है । उस पृण्यरूप प्रतीत होने वाली पापरूप वाणी से तो मनुष्य बहुत बड़े कष्ठों को हो प्राप्त होता 
है । इसलिये मनुष्य को चाहिए कि वह अच्छी प्रकार से परीक्षा करके-अच्छी प्रकार से सोच-विचार 
करके सब प्राणियों का हित जिस से होता हो-सब प्राणियों का भला जिससे होता हो, ऐसा सत्य 
बोले। इस प्रकार का सर्वोपकारी-सर्वहितकारी सत्य ही वास्तव में अहिंसा के स्वरूप को निखार कर 
भनुष्य को सच्चा अहिंसक बना देता है। तभी कहा गया है कि सत्य, अस्तेय आदि यम और शौच- 
सन्‍्तोष आदि नियम साधक की इसी अहिंसा को ही अवदात रूप प्रदान करने वाले है । 


अस्तेय 


स्तेय कहते है चोरी को-परस्वापहरण को-दूसरे के धन-धान्‍्य के अपहरण की। शास्त्रवर्जित 
रीति से बिना पूछे दूसरों के द्वव्यों को-पदार्थो' को जो उठा लिया जाता है-अपने काम में ले लिया 
जाता है, उसे स्तेय करते है, चोरी कहते है। ऐसे उस स्तेय का-ऐसी उस चोरी का जिस में अभाव 
हो उसे 'अस्तेय' कहते है ओर यह अस्तेय यहां तक ही नही है कि हम शास्त्र की आज्ञा के अनुसार 
किसी दूसरे के धन-धान्य के अपहरण करने से अपने आप को बचा लेते है, व्यास जी लिखते है कि-- 
“हुम वास्तव में “अस्तेय” के सच्चे पालेच वाले तब कहला सकेंगे जब कि हम अपने आप को इतना 
ऊपर उठा लेगे कि हमारे हृदय में भी दूसरो के धन-धात्यो को-दूसरो की वस्तु, व्यक्ति वा स्थानों को 
स्पृह्पूर्वक देखने-ललचाई दृष्टि से निहारने वा ललचाई दृष्टि से उपभोग करने की भावना भी नहीं 


रहेगी । 

जो भी योगी जन इस 'अस्तेय” का पालन करते है उनका जीवन फिर एक ऐसी खुली पुस्तक 
बन जाता है कि फिर उसमें कोई दुराव-छिपाव नही रह पाता । हम सामान्य जन यदि कोई खाने की 
वस्तु बच्चे को अनुकूल नही होती-माफिक नहीं होती तो हम उसको फिर बच्चों से छिपा कर खाते 
है । ऐसे ही कोई एक वस्तु किसी एक को देना चाहने है और दूसरों को नही तो फिर जिस को देते 
है तो वह छिपा कर देते है, कोई खाद्य पदार्थ एक को खिलाना चाहते है दूसरे को नही तो फिर जिस 
को खिलाते है उसे छिपा कर खिलाते है। ऐसे ही हम किसी का हित-उपकार करना चाहते है और 
किसो के प्रति उदासीन रहना च/हते है तो भी जिनका हित-उपकार करने है वह गुप्त रूप से करते 

है। यह सब स्तेय कर्म हम प्रायः सदा करते रहते हैं। पर मार्ग का जो सच्चा अनुयायी है वह यह 
सब कुछ करने से हृदय से बचने का पूर्ण प्रयास करता है। क्योकि वह इन सब छोटी-छोटी बातों में 
भी स्तेय चोरी का अनुभव करता है। इस प्रकार जो हृदय से इस “अस्तेय” को अपना लेता है, उस से 
फिर किसी को कोई गिला शिकवा नही रहता, फिर किसी को कोई दुःख कष्ट वा हानि नहीं होती । 
इस प्रकार का 'अस्तेय” रूप यह यम अहिसा' के रूप को ऐसा निवार देता है कि फिर वह साधक 
सब के लिये हादिक श्रद्धा और सम्मान का पात्र बनता है, अन्यथा धर- परिवार छोड़कर भी-साधु- 
सनन्‍्यासी होकर भी-विरक्त आश्रमो मे रह रह कर भी कई इस स्तेय वृत्ति के कारण किसी के अत्यन्त 
प्रिय, श्रद्धास्यद और किसी के अत्यन्त अप्रिय, अश्रद्धास्पद बन जाते है, और फिर इन संसारी जनों 
के तुल्य वे भी उतत सब के स्नेह वा घृणा के मान और अपमान के, स॒त्कार और तिरस्कार के भाजन 
बन जाते है। अतः सच्चे साधक इस विषय मे सदा सतक॑ रहते हैं । 


ब्रह्मचये 


ब्रह्मचय॑ कहते हैं उपस्थेन्द्रिय के संयम को-गुप्तेन्द्रिय के संयम को । शरीर में जो रज-वीय॑ 
उत्पन्न हो, साधक को चाहिये [ योगिन वा ] योगी को चाहिये कि वह जी-जान से उसकी रक्षा करे। 
उसकी रक्षा के लिये वह सतत्‌ अन्य इत्धियों पर भी अपना पूर्ण नियन्त्रण करे। अर्थात्‌ वह अपनी 
आंखों से सदा भद्र देखे, कानों से सदा भद्र सुने, पैरों से सदा भद्र स्थानों पर जाए, हाथो से सदा भद्र 
करे, वाणी से सदा भद्र बोले, रसना से सदा भद्र पदार्थो' का सेवन करे, नासिका से सदा भद्र सू थे, 
त्वचा से सदा भद्र स्पर्श करे, मन से सदा भद्गर सोचे, बुद्धि से सदा भद्र विचारे। इस प्रकार जब कोई 
[ साधिका वा ] साधक [ योगिन वा ] योगी सदा अपनी चक्षु, श्ोत्र, रसना [>-जिह्वा ] त्वचा हस्त- 
पाद मन बुद्धि चित्त आदि इन्द्रियों पर संयम रखेगा और अपना समय सदा स्वाध्याय सत्संग साधना 
और लोकोपकार में लगायेगा, तो यह सब करते हुए धीरे-धीरे उसमें बड़ी पवित्र एवं ऊँची भावनाएं 
उत्पन्न होगी जो योगी को संसार के लिये निर्दोष बना देगी । इस के परिणाम स्वरूप फिर उसका संयम 
सहज हो जायेगा और उस के भीतर रहने वाले रज-वीर्य की रक्षा भी फिर सहज हो जायेगी । इससे 
उसकी अहिसा में अत्यन्त निखार पैदा होगा और सबकी उनमें श्रद्धा बढ़ेगी, विश्वास बढ़ेगा । इसके 
, विषरीत यदि कोई साधक-योगी हृदय से ब्रह्मचयं का पालन न करे अर्थात्‌ वह असंयमी रहे । खाने-पीने, 
सोने-जागने, हास-परिहास करने आदि में जो चञ्चल चित्त हो, अर्थात्‌ इनके विषय में जो मर्यादाओं 
का अतिक्रमण करता हो, तो वह फिर चाहे विद्वान्‌ हो चाहे संन्यासी हो, घर-परिवार में रहता हो 

( क्रमशः ) 


श्रद्धानन्दजो को लेखनीं से 
७५ बर्ष पूर्व गुरुकुल वृत्तान्त 
प्रस्तुतकर्ता-जगदीश विद्यालंकार 


ऋतु बड़ी मनोहर है। वर्षा ने आनःद लगा रखा है। कुछ दिनों तो रात को वर्षा होती 
रही और दिन को बर.बर खुला रहा, जिस से काम करने मे कोई भी विध्न नही पडा । गंगा यद्यपि 
बहुत नही चढी तथापि किनारे का दृश्य बड़ा ही मनोहर है। 


मै धन्यवाद पूवंक सूचित करता हूँ कि घत के लिये अपील बहरे कानो पर नही पड़ी । जहां 
नित्य दान की आय की औसत १५) वा २०) से नही बढ़ती थी वहां अब नैत्यिक आय ६०) से बढ़ मई 
है | दिव्ली के आय॑ भाई सदेव गुरुकुल को सहायता देने मे आगे रहा करते है। महाशय जानकोनाथ 
जी एजेन्ट भारत इनश्योरेन्स कम्पनी के उद्योग से महाशय घनश्यामदास बालाबबंस जी साहुकार 
नवाब का कटरा, चांदनी चौक देहली ने ९५०) ढाईसो एक कमरे के लिये भेज दिया है और लाला 
हरसहायमल सुखदेव दास साहुकार कटरा कुतुबुद्दीन, चांदनी चौक, देहली ने भी २५०) ढाई सौ एक 
कमरे के लिए प्रेषित कर दिया है आशा है ५००) पांचसौ रुपये का दान और भी तीन सप्ताह में देहली 
के सज्० न भेजेंगे। गुरवुल के प्रेमियों के लिये देर करने का समय नही है, बड़े पुरुषार्थ से काम करके 
उसकी उद्देश्यपूर्ति करनी चाहिए । 


ब्रह्मचारियों को चल भोज कराने के लिये फल तथ्य तदर्थ धन इतने महाशय भेजते है कि 
उन सबका वर्णन प्रत्येक सप्ताह नही हो सकता। महाशय ग्रुरादित्ता स्ठेशन मास्टर जी ने भी एक- 
एक बःर आम भेजे । अन्य महाशयों के नाम स्मरण नहीं रहे । स्वास्थ ठीक रखने के लिये फल भी 
भोज्न का एक अंग है। जिन-जिन प्रान्तों मे जो-जो फल उत्तम हो, यदि प्रेमी महाशय भेज दिया करे 
तो ब्रह्मचारियों को स्वास्थ रक्षा मे सहायता मिलेगी। जिस स्थान में कोई फल उत्तम उत्पन्न होते हो 
और वहां के भाई अपनी ओर से अधिक फल न भेज सके तो खरीद कर भेजा करे, मूल्य यहां से 
दिया जाया करेगा । 


गुरुकुल के लिये गत दो तीन वर्षो में इस प्रकार वस्तु दान आता रहा कि किसी विश्ञेष क्स्तु 


के लिग्रे मांगने की आवश्यकत। नही हुईं। अभी एंक मास नहीं हुआ कि अमृतसर के धामिक भाई 
महाशय गंगाराम राधाकृष्ण क ओर से ७६ कौल दान में आए थे । अमृतसर से आसनादि भी पहले 

आ चुके है। इस समय गुरुकुल में ६० थाली तथा ५० लोटों की और आवश्यकता है। इस वर्ष दुष्काल' 
के कारण बजट में गुजायश न थी। यदि कोई प्रेमी भाई स्वयं भेज दें तो अगले बजट पर भी बोझ 
अधिक न पड़े । 


अध्यापक सभा का काम बड़ी उत्तमता से चल रहा है । मंगलवार अष्टमी को प्रातः 
इस सभा का अधिवेशन था | इतिहास को पढ़ाई के एक अंग पर अध्यापक रामदेव बीए० ने बढ़ा 
शिक्षादायक निबन्ध पढ़ा, जिस पर बहुत से अध्यापको ने सम्मतिया दी, जिन में पंडित ब्नजभूषण जी, 
मेलाराम जी भी सम्मिलित थे। यह देख कर प्रसन्नता हो रही है कि संस्कृत तथा अंग्रेजी वाले अध्या- 
पको का बे मेल अब ग्रुरकुल में दिखाई नहीं देता । अंग्रेजी पढ़ों को भी मानना पड़ा कि पंडित लोग 
यदि प्रयत्न करे तो सर्वविषयों पर ठीक सम्मत्ति दे सकते हैं। महाशय रामदेव जी के निबन्ध में बहुत 
सी नई बाते थी, जिस के कारण वह इस योग्य है कि किसी उत्तम पत्र में छपे । 


गुरुकुली वाग्वधिनी सभा के अधिवेशन भी उसी दिन मध्यात्ष को हुआ। ब्रह्मचारी हरिश्चन्द्र 
ने इस विषय पर व्याख्यान दिया कि भाग्तवर्ष की एक भाषा संस्कृत होनी चाहिए । पश्चातु बहुत 
महाशयो ने अपनी-अपनी सम्मतिया दी । इस व्याख्यान को भी लेखबद्ध किया जाये तो छपने के योग्य 
होगा । अन्य ब्रह्मचारियो के लेख भी उत्तम होते है। “ज्ञ” नाम से जो तीन लेख प्रचारक में निकल 
चुके है वे नवम श्रेणी के ब्रह्मचारी विश्वनाथ के लिखे हुए है। कुछ और ब्रह्माचारियो के लेख भी बिना 
नाम के निकलते रहे है। साहित्य परिषद्‌ द्वारा भी ब्रह्मचारियों की योग्यता बढ़ाने का उत्तम प्रबन्ध 


हो रहा है । 

अध्य पक मण्डली ने गत अष्टमी को अगले दो सप्ताह के लिये दर्शंको के सम्मानार्थ पंडित 
ब्रजभूषण जी तथा अध्यापक रामदेव जो को नियत किया है । 

मियादी ज्वर ( "'9०॥0०० ०४७७ ) को सदैव के लिये निकालने का पूरा यत्न डाक्टरों की 
सम्मत्यानुसार हो रहा है। डाक्टर सुखदेव जी को भी दिन रात जागने तथा अन्य कष्टों के कारण 
ज्वर हो गया था। डर था कि कही टाइफाइड ही न हो, किन्तु परमात्मा का धन्यवाद है कि जहां 
डाक्टर हरप्रसाद से साधुस्वभाव चिकित्सक विद्यमान थे वहां डॉ० सुखदेव जी को भी दो दिलों में ही 
रोग से मुक्ति मिली और ऊब वह अपना काम बराबर कर रहे है। 

धर्मशाला के पास जहा उत्सव मण्डप बनाया जाता है, सब खेमे लगा दिये गये है और एक बड़ा 
लम्वा छप्पर डाला गया है। इनमें ब्रह्मचारी रहेगे। उत्सव कैम्प के कुछ कमरे खाली कराके भंडार 
तथा भोजनशाला बनाए गये है। सारा आश्रम यहां उठा लाए है और विद्यालय का चार्ज अध्यापक 

रामदेव को तथा अत््य सबंचार्ज महाशय केदारनाथ जी को देकर मुख्याष्ठिता ने भी ब्रह्मचारियों के 
पास ही डेरा जमाया । इस समय केवल चार ऐसे बीमार है जो टाइफाइड के अन्तिम दिनों का प्रहार 
सहन कर रहे है। शेष सब अच्छे हो गये। बेचारे चन्द्रकतू को दूसरा ज्वर हो गया था, बड़ी चिन्ता 
हो गई थी-अब परमात्मा की कृपा से वह अच्छा है। ब्र० नवीनचन्द्र के बचने की कोई आशा नही रही 
थी, किन्तु परमात्मा की कृपा से नीरोग हो रहा है, शेष कुछ निब॑ल हैं। यह सब पुराने स्थान में जुड़े 
रहेंगे और आश्रम का सारा मकान शुद्ध किया जावेगा दो मास के पश्चात्‌ नई सफैदी कराने के पश्चात्‌ 
ब्रह्मचारी आश्रम में आवेगे। 


सहायता की कितनी आवश्यकता है वहीं लोग जानते है जो हमारी अवस्था देख गये है। सर्व 
अध्यापक तथा अथा अन्य कमंचारी अपने काम में लगे हुए हैं किसी को भी थोड़ा सा अवकाश नहीं। 
लगभग २००० ) से भी अधिक इस ग्रह संशोधन में व्यय होगा । बाहरी रक्षा के लिये कम से कम दो 
योग्य विश्वास पात्र महाशय चाहिएं | मैंने तद्थ कुछ योग्य भाईयों को लिखा भी, किन्तु उत्तर तक 
न मिला। परमात्मा पर विश्वास करके गुरुकुल के सेवक काम कर रहे है, वही जन की सहायता 
करेगा । अब किसी पुरुष विशेष से भी सहायता की आशा न रखते हुए सर्व सेवकों ने गृह संगोधन का 


काम भी बांट लिया है, परमात्मा स्वयं उनकी सहायता करेगे। 
( सद्धमं प्रचारक, १४ श्रावण, संवत्‌, १६६५ ) 





शुरुकुल-समाचार 
विश्वविद्यॉलय का वाधषिकोत्सव एवं दीक्षान्त समारोह 


पघामवेद पारायण यज्ञ-- 


गतवर्षो' की भांति इस वर्ष भी गरुरुकुल कांगड़ी विश्वविद्यालय का वार्षिकोत्सव १० अप्रैल ८३ 
के सामवेद पारायण यज्ञ से प्रारम्भ हुआ । यज्ञ के ब्रह्मा, आचाये एवं उप-कुलपति-प्रो० रामप्रसाद वेदालं- 
कार थे। यज्ञ का संयोजकत्व-डॉ० जयदेव वेदालंकार, दर्शन विभाग ने किया। इस सामवेद पारायण 
यज्ञ में वेदपाठ डॉ० सत्यव्रत राजेश, डॉ० रामप्रकाश शर्मा, श्री मनुदेव बन्धचु तथा भ्रीमतो सुषमा 
स्नातिका ने किया। यज्ञ में गुरुकुल वासियो के अतिरिक्त दिल्ली, पंजाब, हरियाणा तथा 3० प्र० के 
सेकडो श्रद्धालु भक्तो ने भाग लिया । 


सामवेद पारायण यज्ञ के अन्तगंत प्रो० रामप्रसाद जी वेदालंक।र के प्रवचनों के अतिरिक्त 
स्वामी ओमानन्द.जी, स्वामी दीक्षानन्द, एवं ब्र७ नरेश आरय॑ आदि विद्व नो के विद्वतापूर्णं एवं ओजस्वी 
भाषण हुए । 


वेद सम्मेलन--- 


वाधिकोत्सव का मुख्य कार्यक्रम १३ अप्रैल ८३ से प्रारम्भ हुआ, इसमें सर्वप्रथम वेद-सम्मेलन 
का आयोजन किया गया | वेद सम्मेलन के मुख्य अतिथि डॉ० वासुदेव सिंह, मन्‍्त्री उ० प्र० सरकार 
थे । इस सम्मेलन की अध्यक्षता डॉ० रामनाथ वेदालंकार, पूर्व निदेशक दयानन्दर शोधपीठ पंजाब विश्व- 
विद्यालय, चण्डीगढ़ ने किया। सम्मेलन के प्रारम्भ से गुरुकुल विद्यालय विभाग के ब्रह्मचारियों द्वास 
मन्त्रोच्चारण किया गया । 
गतवर्ष ४ सितम्बर से ८ सितम्बर ८२ तक सम्पन्न वेदिक शिक्षा राष्ट्रिय कार्यशाला मे वाचन किये 
गये शोध-पत्रो एवं लेखो से संकन्नित एवं विश्वविद्यालय द्वारा प्रकाशित स्मारिका का डॉ वासुदेवर्सिह जी 
मे विमोचन किया। वेद-सम्मेलन मे अनेक वैदिक विद्वानों के विद्धत्तापूर्ण भाषण हुए। सम्मेलन का 
संयोजन डॉ० सत्यत्रत राजेश जी ने किया । 


राष्ट्ररक्षा सम्मेलन--- 


साव॑देशिक आय॑प्रतिनिधि सभा दिल्ली के प्रधान को लाला रामगोपाल जी शालवाले को 
अध्यक्षता में राष्ट्र-रक्षा सम्मेलन सम्पन्न हुआ। इस सम्मेलन में आर्य समाज तथा अन्य अनेक राजने- 

ताओं ने अपने ओजस्वी भाषणों में राष्ट्र की सुरक्षा के लिए आन्तरिक एवं बाह्य शत्रुओं से सचेत 
किया | इस सम्मेलन का संयोजन डॉ० विष्णुदत्त राकेश, हिन्दी विभाग ने किया । उत्सव में यज्ञ तथा 
उक्त सम्मेलनों के अतिरिक्त अन्य अनेक आय॑ विद्वानों के भाषण भी हुए । 


दीक्षान्त समारोह--- 


इस वर्ष महामहिम राष्ट्रपति श्री ज्ञानी जैलसिह विश्वविद्यालय के दीक्षान्त-समारोह के अवसर 
पर अत्याधिक वर्षा और मौसम खराब होने पर भी दीक्षान्त भाषण देने विश्वविद्यालय में पधारे। इस 
अवसर पर विश्वविद्यालय भवन में काफी संख्या मे दर्शकगण उपस्थित थे। माननीय राष्ट्रपति जी ने 
अपने दीक्षान्त भाषण मे नंतिक मूल्यों की रक्षा हेतु भुरुकुल शिक्षा प्रणाली को आवश्यक बतलाया । अन्त 
में माननीय राष्ट्रपति जी ने कहा कि यदि मैं गुरुकुल में न आता तो यह मेरे जीवन की बहुत बड़ी 
भूल होती । दीक्षान्त के अवसर पर अलंकार, बो, एस. -सी., एम.ए. तथा पी एच, डी, के छात्रों को 
उपाधियों से विभूषित किया गया । 

दीक्षान्त समारोह के अवसर पर विश्वविद्यालय के मान्य कुलपति श्री बनभद्र कुमार हुजा ने 
स्तातकों को सम्बोधित करते हुए कहा कि “तुम स्वामों दयानन्द के दिखलाये हुए मार्ग को मत भूलना” । 
इसी अवसर पर स्वामी दीक्षानन्द, कुलाधिपति श्रो वीरेन्द्र जी आदि आय॑ जगत्‌ के गणमान्य नेताओं 
ने स्तातकों को आशीर्वाद दिया । दीक्षान्त समारोह का सफल संचालन डा० जबरसिंह सैगर, कुलसचिव 
द्वारां किया गया । 


वाषिक परीक्षा-- 


गुरकुल कांगडी विश्वविद्यालय वाषिक परीक्षाएं अग्रैल माव के अन्तिम सप्ताह से प्रारम्भ 
होकर १५ मई ८३ तक सम्पन्न हुईं । इस वर्ष वार्षिक परीक्षा में अनुशासन आदि का विशेष ध्यान 
रखा गया, जिसके परिणाम स्वरूप परीक्षाएं स्वस्थ एवं शान्त वातावरण में निविध्न सम्पन्न हुईं । 


5९५? 


फाम ४ 


( नियम ८ देखिये ) 


१-प्रकाशन स्थान - गुरुकुल कागडी विश्वविद्यालय, हरिद्वार 

२-प्रकाशन अवधि -- मासिक 

३- मुद्रक का नाम-- डॉ० जबरसिह सेगर ( कुलसचव ) 
दया भारत का नागरिक है ? भारतीय 


( यदि विदेशी है तो मूल देश ) 


पता: -- 
४--प्रकाशन का नाम-- डॉ० जबरसिह ( कुलसचिव ) 

बया भारत का नागरिक है ? भारतीय 

( यदि विदेशी है तो मूल देश ) भारतीय 

पता: -- 
५-- सम्पादक का नास-- रामप्रसाद वेदालझ्भार आचार्य एवं 3पक्रुलपति 


क्या भारत का नागरिक है ? 
( यदि विदेशी है तो भूल देश ) 
पता:-- 

६ उन व्यक्तियों के नाम व पते गुरुकुल कॉनडी विश्वविद्यालय, हरिद्वार 


गुरुकुल कागडी विश्वविद्यालय, हरिद्वार 


जो समाचार पत्र के स्वामी हो, हरिद्र) < 
तथा जो समस्त पूजी के एक 
प्रतिशत से अधिक के साझेदार या हिस्सेदार हो । 
मै डां० जबरसिह सेगर एतर्‌ द्वारा घोषित करता हूँ कि मेरी अधिकतम जानकारी एवं विश्वास 
के अनुसार ऊपर दिये विवरण सत्य है। 
प्रकाशक के हस्ताक्षर 
डॉ० जबरसिह सेगर 


दिनाडू ला हट डललन-- ्् ( कुलसचिव ) 


गुरुकुल के बढ़ते कदम-- 
१--छठी पंचवर्षीय योजनी में ५० लाख का निर्धारण - 
२--विश्वविद्यालय अनुदान आयोग हारा २२ लाखर० का प्रोफेसर क्वाटंस के लिये अनुदान । 
३--आआच्य विद्या संकाय में बार प्रोफेसरों की नियुक्ति के लिये विश्वविद्यालय अनुदान आयोग 
द्वारा स्वीकृति । 


४--विश्वविद्यालय के वर्तमान सत्र से विजिटिंग प्रोफेसर फैलो की योजना प्राम्भ । 
५--मभातु-प्राम कांगड़ी के विकास के लिये विश्लेष प्रयत्न । 
६--राष्ट्रीय सेवा योजना का शुभारम्भ । 
७--राष्ट्रीय वैदिक शिक्षा कार्यज्ञाला का अयोजन सितम्बर ८२ में सम्पन्न हुआ | 
८--प्रोढ़ एवं निरन्तर शिक्षा केन्द्र की स्थापना । 
६--संग्रहालय और पुस्तकालम की विशेष प्रगति । 
१०--यौगिक शिक्षा केन्द्र की स्थापना । 
११--देश के विभिन्न से मनारों में विश्वविद्यालयों के शिक्षकों का सक्रिय योगदान । 
१२--प्रकाशन के क्षेत्र में पाँच महत्वपूर्ण पत्रिकाओं का नियमित रूप से निकलना । 
१३---क्रीड़ा के क्षेत्र में विश्वविद्यालय के विद्यार्थियों द्वारा ख्याति अजित करना । 


जन-सम्पर्क विभाग 


गुरुकुल कांगड़ी विश्वविद्यालय, हरिद्वार । 


मुद्रक--शक्ति प्रेस, ( नहर पुल ) कनखल फोन : ७७ 


